

दैनिक अवन्तिका

सब पे नज़र, सबकी ख़बर

संस्थापक : स्व. श्री गोवर्धनलालजी मेहता | वर्ष 59 अंक 85 | उज्जैन, शनिवार 11 अप्रैल, 2026 | वैशाख कृष्ण 9 संवत् 2083 | पृष्ठ-12 मूल्य-5.00 | www.awantika.com

1st RERA APPROVED RESORT TOWNSHIP IN RAMNAGAR UTTARAKHAND



LUXURY VILLA

Managed By

BW | Best Western
Hotels & Resorts

HURRY!
LAST
CHANCE!



 **Fully
Furnished**

Price
₹ 1.35 Cr
Onwards

Amenities
Jacuzzi Club House
Lake and 50+ More

 Bail Parao Nainital Uttarakhand

 Book Now- +91 85950 07767

दैनिक अवन्तिका

इंदौर | उज्जैन | शनिवार, 11 अप्रैल, 2026 | www.awantika.com

03

न्यूज़ ब्रीफ

रोजाना 100 बोरी दोना और पतल ट्रेन से हो रहा पार्सल

उज्जैन। उज्जैन का दोना पतल बड़ी संख्या में बाहर भेजा जा रहा है। इसकी डिमांड शारी विवाह के सीजन में ओर बढ़ जाएगी। हर दिन 100 बोरी ट्रेन से पार्सल हो रही हैं। रेलवे के पार्सल ऑफिस से मिली जानकारी के मुताबिक उज्जैन का दोना पतल बड़ी संख्या में बाहर भेजा जा रहा है। इसकी सबसे ज्यादा डिमांड चेन्नई में है। रोजाना करीब 80 से 100 बोरी उज्जैन से चेन्नई पार्सल हो रही हैं। बता दें कि शहर में 50 से भी ज्यादा दोना पतल विक्रेता हैं। इनमें से 15 ऐसे नामी विक्रेता हैं। जिनकी दोना पतल की सप्लाई अन्य शहरों में भी है। इसी तरह उज्जैन से कपड़े की गढ़ाने भी बाहर खुब भेजी जा रही हैं। इसके साथ ही शहर के नमकीन, बेकरी टोस्ट के अलावा कई ऐसी चीजें हैं जो दूसरे प्रदेशों में भेजी जाती हैं।

बारात लेकर रतलाम पहुंचा दूल्हा निकला दुष्कर्मा का आरोपी

उज्जैन। बड़नगर निवासी एक युवक की बारात बुधवार को रतलाम के बिलपांक पहुंची। इस बीच शादी से पहले पुलिस ने दुल्हन पक्ष के लोगों को सूचना दी कि दूल्हा नाबालिग से दुष्कर्मा का आरोपी है। जानकारी लगते ही दूल्हा मंडप से फरार हो गया। बड़नगर पुलिस ने बताया कि शिक्षक कॉलोनी निवासी अभिषेक सेन की शादी रतलाम के बिलपांक थाना क्षेत्र की खुती से तय हुई थी। दो दिनों से शादी के कार्यक्रम के बाद बुधवार को बारात बिलपांक पहुंची थी। रात करीब आठ करीब बजे दूल्हा घोड़ी पर सवार होकर बारात लेकर दुल्हन के घर पहुंचने वाला था। इसी दौरान पुलिस ने दुल्हन पक्ष को फोन कर बताया कि जिस युवक से शादी होने जा रही है, उस पर दुष्कर्मा का मामला दर्ज होने वाला है।

300 से अधिक सत्रों में 3577

किशोरियों को लगाया गया टीका

इंदौर। संपूर्ण राष्ट्र एवं प्रदेश के साथ इंदौर जिले में भी सर्वाइकल कैंसर के विरुद्ध राष्ट्रीय एच.पी.वी. टीकाकरण महाअभियान संचालित किया जा रहा है। कलेक्टर शिवम वर्मा के नेतृत्व एवं जिला पंचायत सीईओ सिद्धार्थ जैन के मार्गदर्शन में पंचायत एवं ग्रामीण विकास, स्वास्थ्य, शिक्षा तथा महिला एवं बाल विकास विभाग की संयुक्त टीम द्वारा यह अभियान चलाया गया। गुरुवार को जिले में 300 से अधिक टीकाकरण सत्र आयोजित किए गए, जिनमें लगभग 150 ग्रामीण एवं 150 से अधिक शहरी क्षेत्रों में सत्र संचालित हुए। इन सत्रों में 98 शासकीय एवं 139 निजी विद्यालयों सहित स्वास्थ्य संस्थानों को भी शामिल किया गया।

शहर में गर्मी के कारण बढ़े आंखों में इन्फेक्शन के मरीज

उज्जैन। इन दिनों चरक अस्पताल की ओपीडी में आंखों के इन्फेक्शन से ग्रस्त मरीज काफी संख्या में आ रहे हैं। इसके अलावा आंखों में जलन और सिरदर्द की शिकायतें भी आम हो गई हैं। इसमें बच्चों की संख्या अधिक है। उल्लेखनीय है कि गर्मी से जहां आमजन बेहाल है, वहीं गर्मी व लू से अब लोगों की आंखों में इन्फेक्शन की समस्या बढ़ने लगी है। इसके अलावा चरक अस्पताल की ओपीडी में डायरिया, हीट स्ट्रोक के मरीजों की संख्या में भी इजाफा हुआ है। निजी अस्पतालों में भी इन दिनों आंखों में इन्फेक्शन के मरीजों की संख्या बढ़ी है। नेत्र रोग विशेषज्ञ डॉ. नीलेश चंदेल के अनुसार बड़ों की अपेक्षा बच्चों की इन्फेक्शन पावर कम होने से वे इस एलर्जिक बीमारी से जल्द ग्रस्त हो जाते हैं। तुरंत इलाज लेने पर बीमारी बचाव हो सकता है। उन्होंने कहा, लक्षण दिखाई देने पर लापरवाही न बरतें। डॉक्टर के पास जाएं। उन्होंने बताया कि अचानक आंखों का लाल पड़ना, तेज खुजली होना और बार-बार पानी आना। आंखों में दर्द होना, किसी एक ही चीज का अधिक देखने पर सिर में दर्द होना, आंखों में जलन होना आदि, इस बीमारी के लक्षण हैं।

बिना खाद्य पंजीयन के खाद्य कारोबार पाए जाने पर प्रकरण

इंदौर। खाद्य सुरक्षा प्रशासन इंदौर द्वारा 311 ऐप पर प्राप्त उपभोक्ता शिकायत के आधार पर न्यू पलासिया स्थित का औचक निरीक्षण किया गया। निरीक्षण के दौरान प्रतिष्ठान पर फर्म के पार्टनर तर्ष लखवानी उपस्थित पाए गए। जांच के दौरान प्रतिष्ठान में खाद्य कारोबार के लिए वैध खाद्य पंजीयन उपलब्ध नहीं पाया गया। मौके के पनीर, दही, चावल, राजमा कुल 05 नमूने जांच हेतु संग्रहित किए गए। प्रथम दृष्टया बिना खाद्य पंजीयन के खाद्य कारोबार संचालित किया जाना पाए जाने पर संबंधित प्रतिष्ठान के विरुद्ध प्रकरण तैयार किया गया है। नमूनों की जांच रिपोर्ट प्राप्त होने के उपरांत प्रकरण न्यायालय के समक्ष प्रस्तुत किया जाएगा। इसी क्रम में एक अन्य रुटीन जांच कार्रवाई के तहत न्यू पलासिया स्थित दाल बाटी सुरमा का भी औचक निरीक्षण किया गया। निरीक्षण के दौरान प्रतिष्ठान के पार्टनर नवल परिहार की उपस्थिति में दही, तुअर दाल, चावल एवं बाफले का आटा के कुल 04 नमूने जांच हेतु लिए गए। कलेक्टर शिवम वर्मा ने कहा है कि आमजन को सुरक्षित एवं गुणवत्तापूर्ण खाद्य पदार्थ उपलब्ध कराना प्रशासन की प्राथमिकता है। उन्होंने खाद्य कारोबार संचालकों से अपील की है कि वे खाद्य सुरक्षा एवं मानक अधिनियम के प्रावधानों का पालन करते हुए वैध लाइसेंस/पंजीयन के साथ ही खाद्य कारोबार संचालित करें।

निगम आयुक्त ने जारी किए निर्देश, सभी मुक्तिधामों के संचालक तलब

अब तय होंगे लकड़ी-कंडे के रेट...

दैनिक अवन्तिका ▶ इंदौर

शहर के मुक्तिधामों में लकड़ी का शुल्क बाजार से दोगुने दाम पर वसूलने के खुलासे के बाद नगर निगम ने सभी मुक्तिधामों में रेट तय करने का निर्णय लिया है। गुरुवार को मुक्तिधाम संचालन करने वाली संस्थाओं को नगर निगम में तलब कर पूरा रिकॉर्ड मांगा गया है।

निगम कमिश्नर ने निर्देश दिए कि मुक्तिधामों में लकड़ी और कंडे सहित अन्य सुविधाओं के रेट तय कर लिस्ट चर्चा की जाएगी। गड़बड़ी करने वालों पर सख्त कार्रवाई होगी। इधर सामने आया कि 43 मुक्तिधामों में से सिर्फ 9 में ही वैकल्पिक शवदाह हैं। इनमें से भी सिर्फ 3 ही चालू हैं। निगमायुक्त क्षितिज सिंघल ने बताया कि इसमें भी जल्द सुधार करेंगे।



बैठक में कोई नहीं बता सका, कब से देख रहे व्यवस्था

गुरुवार दोपहर एआईसीटीएसएल परिसर में मुक्तिधाम व्यवस्थापकों के साथ अपर आयुक्त की बैठक हुई। अपर आयुक्त नरेंद्र नाथ पांडे और जन्म-मृत्यु विभाग के अफसर ने सभी व्यवस्थापकों से पूछा कि कितने वर्षों से मुक्तिधाम में लकड़ी की व्यवस्था देख रहे हैं। किसी के पास इसका जवाब नहीं था। कुछ व्यवस्थापकों ने समाजसेवियों और ट्रस्ट का हवाला दिया, लेकिन किसी ने भी निगम से मिला नियुक्ति पत्र नहीं दिखाया।

सिर्फ 9 मुक्तिधामों में आधुनिक शवदाह, उनमें भी 6 खराब

पंचकुड्या में बिजली शवदाह चालू है जिसका 1500 रुपए शुल्क है। रामबाग मुक्तिधाम में सीएनजी शवदाह है, लेकिन गैस नहीं है। एक अन्य यूनिट भी अधूरी है। मालवा मिल, रीजनल पार्क, तिलक नगर और जूनी इंदौर मुक्तिधाम में लगी हाईटेक मशीनें भी बंद हैं। नेशनल ग्रीन ट्रिब्यूनल ने 2016 में प्रदेश के बड़े शहरों में बिजली शवदाह को बढ़ावा देने के आदेश दिए थे। एक दाह संस्कार में औसतन 3 क्विंटल लकड़ी लगती है। शहर में रोज 25 से 30 अंतिम संस्कार होते हैं। इनमें 10 टन से अधिक लकड़ी रोज लगती है।

पुलिस शहर में चालान बनाने में व्यस्त, 3 महीने में 4 करोड़ रु. वसूले


जान सस्ती जुर्माना भारी: हेलमेट, सीट

बेल्ट नहीं लगाने से आउटर में 2400 मौत

दैनिक अवन्तिका ▶ इंदौर

शहरी क्षेत्र में सालाना 300 मौत एक्सडेन्ट में रिपोर्ट हुई हैं, जबकि आउटर सिटी में सालाना 2400 मौतें हुई हैं। 31 मार्च 2026 को जिला सड़क सुरक्षा समिति की बैठक में रखी गई प्रशासन-पुलिस की रिपोर्ट में यह आंकड़े दर्ज हैं। उधर, पुलिस चालान बनाने में व्यस्त है। साल के शुरू के 3 माह में 4 करोड़ रुपए जुमाना वसूल चुकी है।

एनएचएआई द्वारा किए सर्वे से पता चला कि आउटर सीमा क्षेत्रों में 60-65 प्रतिशत दोपहिया वाहन चालक बिना हेलमेट यात्रा कर रहे हैं। 50-60 प्रतिशत चार पहिया वाहन चालक सीट बेल्ट नहीं लगाते। आउटर क्षेत्र में दुर्घटनाओं की संख्या अपेक्षाकृत कम है लेकिन मृत्यु व गंभीर चोटों का



अनुपात अधिक है। वहीं शहरी क्षेत्रों में ट्रेफिक घनत्व अधिक है लेकिन कम गति होने व तकाल चिकित्सा सुविधा उपलब्ध होने से घातक परिणाम कम होते हैं। बाहरी एरिया में इसलिफ

सुझाव भी दिए...

- आईटीएमएस की तरह टोल पर भी चालान बने
- स्मार्ट सिटी के आईटीएमएस, एटीएमएस की तर्ज पर एनएचएआई और एमपीआरडीसी के टोल नाकों पर भी ऑटोमैटिक चालान बनाएं।
- टोल गेट व हाईवे पर जागरूकता बोर्ड, संकेतक और सार्वजनिक घोषणाएं की जाएं।
- सड़क सुरक्षा नियमों व चालान प्रक्रिया का अधिक से अधिक प्रचार हो।
- राजस्व, पुलिस, परिवहन विभाग व एनएचएआई संयुक्त अभियान चलाकर निगरानी तय करें।
- स्थानीय समस्या के संबंध में जिलाधिकारी जरूरी कार्रवाई करें।

ज्यादा मौतें : हाईवे पर सड़क दुर्घटना अधिक होने का कारण सीट बेल्ट न लगाना, हेलमेट न पहनना, स्पीड अधिक होना, देरी से अस्पताल पहुंचना।

आज से समर्थन मुल्य पर जिले के 197 केंद्रों पर होगी किसानों से गेंहु खरीदी

केंद्रों पर गेंहु से भरी ट्राली लेकर पहुंचे किसान, उज्जैन में 6 लाख बोरी गेंहु बेचा

दैनिक अवन्तिका ▶ उज्जैन

इस वर्ष समर्थन मुल्य पर गेंहु की खरीदी करीब एक माह देरी से शुरू हो रही है। शुक्रवार से जिले के 197 केंद्रों पर खरीदी शुरू की जाने वाली है। इसके लिए गुरुवार रात से ही किसान केंद्रों पर ट्रैक्टर ट्राली में गेंहु लेकर पहुंच चुके थे। जिले को इस वर्ष समर्थन मुल्य पर गेंहु खरीदी के लिए 6.75 लाख मेट्रिक टन गेंहु खरीदी की स्वीकृति मिली है। गेंहु की खरीदी फेयर एवरेज क्वालिटी के मापदंड अनुसार ही की जाएगी। जिला आपूर्ति नियंत्रक शालू वर्मा के अनुसार जिले के 197 खरीदी केंद्रों पर किसानों के लिए सभी प्रकार की व्यवस्थाएं सुदृढ कर दी

गई है। इसमें छाया, पेयजल, बारदान, मास्कर मीटर, छलना, बैठक व्यवस्था को अंजाम दे दिया गया है। समर्थन मुल्य पर गेंहु की खरीदी एफ ए व्यू के तय मापदंड के अनुसार ही की जाएगी। बारिश के कारण जिले में फसल में मिट्टी एवं गेंहु पर सफेद पन जिसे किसानों की भाषा में पोतिया कहा जाता है की खरीदी को लेकर उनका कहना था कि निर्धारित मापदंड की मिट्टी ही स्वीकार योग्य है उससे अधिक के लिए किसानों को छलना लगाकर लाना होगा। बारिश की वजह से गेंहु फसल प्रभावित होने की जानकारी भारत सरकार को भेजी गई है। वहां से अगर कोई निर्देश मिलते हैं तो उस अनुसार कार्य किया जाएगा।

केंद्रों के बाहर कतार लगना शुरू

समर्थन मुल्य पर खरीदी का पिछले एक माह से इंतजार कर रहे कृषक 9 अप्रैल की देर शाम से ही स्लाट बुकिंग के आधार पर अपनी फसल ट्रैक्टर ट्रालियों में भरकर संबंधित केंद्रों पर पहुंच गए थे। रात तक केंद्रों पर अच्छी खासी लाईन लग गई थी। किसान नेताओं के अनुसार किसानों को इस वर्ष काफी इंतजार करना पडा है। इसके चलते पिछले एक माह में मंडी में 6 लाख बोरी गेंहु विक्रि चुका है।

लक्ष्य 6.75 लाख मेट्रिक टन

सुरी वर्मा ने बताया कि इस वर्ष जिले में 6.75 लाख मेट्रिक टन गेंहु खरीदी की स्वीकृति मिली है। उज्जैन तहसील के लेकोडा में केंद्र को लेकर उनका कहना था कि पिछले वर्ष भी यहां केंद्र नहीं था पास की सोसायटी गौंदिया में ही खरीदी की गई थी।



जूनी इंदौर एवं मल्हारगंज क्षेत्र में बड़ी संख्या में प्रतिष्ठानों को किया सील

चेतावनी के बाद भी अग्नि सुरक्षा के प्रबंध नहीं करने वालों के विरुद्ध कार्रवाई


बिचौलीहप्सी क्षेत्र में एक आलीशान होटल सील, जिला प्रशासन की सघन जाँच जारी

दैनिक अवन्तिका ▶ इंदौर

अग्नि सुरक्षा नियमों का पालन सुनिश्चित करने हेतु कलेक्टर श्री शिवम वर्मा के निर्देशन में आज जूनी इंदौर एवं मल्हारगंज अनुभाग क्षेत्रों में जिला प्रशासन द्वारा व्यापक कार्रवाई की गई। विभिन्न व्यावसायिक प्रतिष्ठानों में अग्नि सुरक्षा के पर्याप्त प्रबंध नहीं पाए जाने पर संबंधित प्रतिष्ठानों को सील किया गया।

जूनी इंदौर अनुभाग में एसडीएम श्री घनश्याम धनगर के नेतृत्व में जिला प्रशासन, पुलिस एवं नगर निगम के संयुक्त दल द्वारा विभिन्न प्रतिष्ठानों का निरीक्षण किया गया। निरीक्षण के दौरान भंवरकुआँ स्थित मारुति सुजुकी एरिना शोरूम, सुकून सिग्नेचर होटल, भोलाराम उस्ताद मार्ग स्थित लाइब्रेरी एवं जिम सहित टावर चौराहा स्थित विनर्स कोचिंग क्लास, रेमंड शोरूम एवं अन्य दुकानों की जाँच की गई।

इसी क्रम में गीता भवन स्थित तुलसी टावर की दुकानों, टैरेस पर संचालित कैफे एवं टर्फ, नेक्सा मारुति शोरूम तथा इंडस्ट्री हाउस चौराहा स्थित



महिदपुर वाला फर्नीचर एवं अन्य संस्थानों का भी निरीक्षण किया गया। निरीक्षण के दौरान कई प्रतिष्ठानों में अग्नि सुरक्षा के आवश्यक प्रबंध नहीं पाए जाने पर उन्हें सील करने की कार्रवाई की गई। कार्रवाई के दौरान तहसीलदार श्री राकेश सस्तिया, अपर तहसीलदार श्री कमलेश कुशवाह, नायब तहसीलदार श्री धीरेश सोनी, संबंधित पटवारीगण, पुलिस विभाग के अधिकारी तथा नगर निगम के श्री

गितेश तिवारी, श्री आनंद रैदास, भवन अधिकारी श्री सत्येंद्र राजपूत, सुश्री टीना सिसौदिया एवं भवन निरीक्षक श्री विनोद मिश्रा उपस्थित रहे। इसी प्रकार कलेक्टर के निर्देशानुसार मल्हारगंज अनुभाग क्षेत्र में भी सघन जाँच अभियान चलाया गया। नवल सेक्टर-सी मल्हारगंज स्थित टूल्स प्राइवेट लिमिटेड में फायर सेफ्टी सिस्टम नहीं होने के कारण प्रतिष्ठान को सील किया गया।

4 बसों की फिटनेस निरस्त, 13 वाहनों पर 70 हजार का जुर्माना

दैनिक अवन्तिका ▶ इंदौर

कलेक्टर शिवम वर्मा के निर्देशानुसार आरटीओ इंदौर एवं परिवहन उड़नदस्ता द्वारा राऊ क्षेत्र स्थित स्कूल एवं कॉलेजों के वाहनों की सघन जांच की गई। इस दौरान वाहनों के परमिट, फिटनेस, बीमा सहित सभी आवश्यक दस्तावेजों की विस्तृत जांच की गई तथा वाहनों का भौतिक निरीक्षण भी किया गया।

निरीक्षण के दौरान यह सुनिश्चित किया गया कि वाहन फिटनेस एवं परमिट शर्तों का पालन कर रहे हैं या नहीं। साथ ही फायर सेफ्टी उपकरणों एवं स्पीड गवर्नर की कार्यप्रणाली की भी जांच की गई। बच्चों एवं उनके अभिभावकों से फोडबैक लेकर यह भी परखा गया कि वाहन चालक तेज गति से वाहन तो नहीं चला रहे हैं तथा ड्राइविंग के दौरान मोबाइल का उपयोग तो नहीं कर रहे हैं। जांच के दौरान एक ही कॉलेज की 4 बसें फिटनेस शर्तों का उल्लंघन करते हुए पाई गईं,

जिनकी फिटनेस मौके पर ही निरस्त कर दी गई। इसके अतिरिक्त 1 बस बिना फिटनेस के संचालित पाई गई, जिस पर नियमानुसार जुमाना लगाया गया।

सुप्रीम कोर्ट द्वारा निर्धारित गाइडलाइन एवं परमिट शर्तों के उल्लंघन के मामलों में कुल 13 वाहनों के विरुद्ध कार्रवाई करते हुए 70 हजार रुपये का जुमाना वसूला गया। इस कार्रवाई में आरटीओ श्री प्रदीप शर्मा, एआरटीओ सुश्री अर्चना मिश्रा, एआरटीओ श्री राजेश गुप्ता, संधागी परिवहन उड़नदस्ता प्रभारी श्री आकाश सिटोले सहित आरटीओ एवं उड़नदस्ता स्टाफ उपस्थित रहा। वाहनों में सुरक्षा मानकों का पालन सुनिश्चित कराने हेतु जिले में आकस्मिक चेकिंग अभियान निरंतर जारी रहेगा। सभी स्कूल एवं शैक्षणिक संस्थानों के संचालकों को निर्देशित किया गया है कि वे अपने वाहनों को पूर्ण रूप से फिट एवं दस्तावेजों को वैध रखते हुए दिशा-निर्देशों के अनुरूप ही संचालन सुनिश्चित करें।

गौरव रणदीवे के करीबी को लगा तगड़ा झटका

दैनिक अवन्तिका ▶ इंदौर

भारतीय जनता युवा मोर्चा की प्रदेश कार्यकारिणी सूची जारी होने के बाद इंदौर की सियासत में अंदरूनी खींचतान एक बार फिर खुलकर सामने आ गई है।

सूची में नामों के चयन को लेकर कई युवा नेताओं में नाराजगी देखी जा रही है, खासकर उन कार्यकर्ताओं में जिन्होंने लंबे समय से संगठन में सक्रिय भूमिका निभाई है। इंदौर के नयन दुबे को सूची में अपेक्षित स्थान नहीं मिला, जिन्होंने छात्र राजनीति से लेकर पार्टी संगठन तक लगातार सक्रियता दिखाई। अखिल भारतीय विद्यार्थी परिषद से शुरुआत कर उन्होंने भाजपा में अपनी अलग पहचान बनाई और जमीनी स्तर पर मजबूत टीम भी खड़ी की। बावजूद इसके, उन्हें अपेक्षा के अनुरूप जिम्मेदारी नहीं दी गई। राजनीतिक गलियारों में चर्चा है कि इसका प्रमुख कारण गुटबाजी और अंदरूनी विरोध है। जिस नेता के वे समर्थक माने जाते हैं, उनका प्रदेश स्तर पर विरोध होना भी इस फैसले की वजह बताया जा रहा है। कहा जा रहा है कि खेमेबाजी के चलते न केवल नेता, बल्कि उनके समर्थकों को भी आगे बढ़ने से रोका जा रहा है। इंदौर के युवा नेता नयन दुबे का नाम सूची आने से पहले चर्चाओं में था। संगठन में उनकी सक्रियता और लंबे समय तक दिए गए योगदान को देखते हुए उन्हें बड़ी जिम्मेदारी मिलने की उम्मीद जताई जा रही थी।

चिड़ियाघर में बनेगी अंडर वॉटर टनल

इंदौर। इंदौर के चिड़ियाघर में पर्यटकों को जल्द ही समुद्र की गहराई का अहसास होगा क्योंकि यहाँ 35 करोड़ रुपये की लागत से एक अत्याधुनिक एक्वेरियम का निर्माण किया जा रहा है। प्रशासन ने इस बड़े प्रोजेक्ट के लिए टेंडर प्रक्रिया शुरू कर दी है और उम्मीद जताई जा रही है कि आने वाले चार से पांच महीनों के भीतर धरातल पर काम शुरू हो जाएगा। इस महत्वाकांक्षी परियोजना के लिए चिड़ियाघर परिसर में ही दो एकड़ की भूमि आरक्षित कर दी गई है।

उपकरणों की कमी के चलते कार्रवाई

राज मोहल्ला, जवाहर मार्ग स्थित होटल वर्ल्ड में भी अग्नि सुरक्षा के अभाव में कार्रवाई की गई। वहीं स्क्रीम क्रमांक-54 स्थित सुपरनाथ बिल्डिंग के बेसमेंट में स्टर के स्थान पर संचालित अमृत भोग कैफे में अग्नि सुरक्षा प्रबंध नहीं पाए जाने पर उसे भी सील किया गया। यह कार्रवाई मल्हारगंज तहसीलदार नारायण नंदिडा, नायब तहसीलदार ओंकार मनाने, भवन अधिकारी सत्येंद्र राजपूत एवं भवन निरीक्षक टीना सिसौदिया की उपस्थिति में संपन्न हुई। इसी तरह एसडीएम अजय भूषण शुक्ल के द्वारा राजस्व अमले के साथ बिचौलीहप्सी क्षेत्रांतर्गत ग्राम

उमरीखेड़ा में होटल मेगेन्ट में अग्नि सुरक्षा उपकरणों की कमी और लापरवाही पाई जाने के कारण होटल को सील करने की कार्रवाई की गई। इस कार्रवाई में नायब तहसीलदार देवेन्द्र कछवाहा, पटवारी राहुल सिंह, शैलेंद्र सिंह, अयनीश मिश्रा, श्री नितिन अटोड़े शामिल थे। उक्त कार्रवाई होटल मालिक गणेश राठौर की उपस्थिति में की गई। जिला प्रशासन द्वारा स्पष्ट किया गया है कि नागरिकों को सुरक्षा सर्वोपरि है तथा अग्नि सुरक्षा मानकों का उल्लंघन करने वाले प्रतिष्ठानों के विरुद्ध इसी प्रकार सख्त कार्रवाई निरंतर जारी रहेगी।



आपदा से बचाव के लिए अंतिम प्रशिक्षण भूतमढ़ी में संपन्न

आरोन। मध्य प्रदेश जन अभियान परिषद और आपदा प्रबंधन बोधाल के संयुक्त तत्वावधान में आयोजित आपदा प्रबंधन का प्रशिक्षण भूतमढ़ी में हुआ। जिसमें प्रशिक्षक राधवेन्द्र शर्मा ने भूकंप, बाढ़ और आग लगने के दौरान होने वाली आपदा के संबंध में जानकारी दी गई। जिला समन्वयक मध्य प्रदेश जन अभियान परिषद ने अपने घरों पर रखे सामान से किस प्रकार बाढ़ आने पर घरों पर रखी बोतल, अढ़ी से तैयार के बारे में जानकारी दी। विकासखण्ड समन्वयक आरोन ने जल गंगा संवर्धन अभियान के अंतर्गत जल संरक्षण और संवर्धन का संकल्प दिलाया। इस प्रशिक्षण में नवांकुर संस्था प्रेम युवक मंडल भादौर ग्राम विकास प्रस्तुतन समिति बरोद ने सहयोग किया। परामर्शदाता सुनील सैन ने प्रशिक्षण का संचालन किया। इस मौके पर बड़ी संख्या में ग्रामीण जनों के द्वारा भी सहभागिता की गई।

एनएच-52 पर गेहूं से भरा ट्रक पलटा, केबिन में फंसे चालक को डायल 112 की टीम ने बचाया



शाजापुर। सुनेरा थाना क्षेत्र के अंतर्गत नेशनल हाईवे-52 पर अभयपुर मंदिर के पास एक अनियंत्रित ट्रक पलट गया। इस भीषण हादसे में ट्रक चालक वाहन के अंदर ही बुरी तरह फंसा गया और गंभीर रूप से घायल हो गया। घटना की सूचना मिलते ही डायल 112 की टीम ने त्वरित कार्रवाई करते हुए ग्रामीणों की मदद से चालक को सुरक्षित बाहर निकाला और इलाज के लिए अस्पताल पहुंचाया। प्राप्त जानकारी के अनुसार, पंचोर निवासी 30 वर्षीय प्रकाश पिता रमेश कुशवाह ट्रक में गेहूं भरकर पंचोर से इंदौर की ओर जा रहा था। इसी दौरान अभयपुर मंदिर के समीप अचानक उसका ट्रक अनियंत्रित होकर हाईवे पर पलट गया। हादसे के बाद चालक प्रकाश केबिन में फंसा हुआ था। डायल 112 को जैसे ही सूचना मिली, पुलिस टीम तत्काल मौके पर पहुंची। इस बचाव कार्य में डायल 112 के स्टाफ पायलट संजीव सूर्यवंशी और हेड कास्टेबल बैजनाथ सिंह ने सराहनीय और महत्वपूर्ण भूमिका निभाई। उन्होंने तत्परता दिखाते हुए स्थानीय ग्रामीणों के सहयोग से कड़ी मशक्कत के बाद चालक का रस्क्यू किया। चालक को गंभीर हालत में डायल 112 के वाहन से ही तुरंत जिला अस्पताल शाजापुर ले जाया गया, जहां उसका उपचार जारी है।

सुसनेर में आज टिन शेड सब्जी मंडी का शुभारंभ, 65 दुकानों का आवंटन

हाथ टेला व्यापारियों को भी मिलेगी व्यवस्थित जगह

सुसनेर। नगर में वर्षों से चली आ रही अव्यवस्थित सब्जी मंडी की समस्या का आज समाधान होने जा रहा है। शनिवार को टिन शेड में विकसित नई सब्जी मंडी का शुभारंभ नगरीय प्रशासन मंत्री कैलाश विजयवर्गीय, प्रभारी मंत्री नागर सिंह चौहान एवं सांसद रोडमल नागर के मुख्य आतिथ्य में किया जाएगा। इस आयोजन को लेकर नगर परिषद और प्रशासन द्वारा व्यापक तैयारियां पूरी कर ली गई हैं। वहीं नगरवासियों में भी इस नई व्यवस्था को लेकर उत्साह देखा जा रहा है। कार्यक्रम के तहत सर्वप्रथम नगर परिषद के नवीन भवन का लोकार्पण किया जाएगा। इसके पश्चात सभी अतिथि टिन शेड स्थित सब्जी मंडी पहुंचेंगे जहां विधिवत पूजा-अर्चना के साथ मंडी का शुभारंभ किया जाएगा और आमसभा का आयोजन भी होगा। इस दौरान जनप्रतिनिधि शहर के विकास से जुड़े अन्य मुद्दों पर भी अपने विचार रखेंगे। नगर परिषद अध्यक्ष प्रदीप सोनी ने पदभार संभालने के साथ ही शहर की प्रमुख समस्याओं को प्राथमिकता में रखा, जिनमें सब्जी मंडी की अव्यवस्था सबसे अहम थी। वर्षों से मुख्य मार्ग पर लग रही मंडी के कारण आए दिन जाम की स्थिति बनती थी। जिससे आमजन, व्यापारियों और वाहन चालकों को भारी परेशानी का सामना करना पड़ता था। कई बार शिकार्यत होने के बावजूद इस समस्या का स्थायी समाधान नहीं हो पाया था।

दैनिक अवन्तिका



आगामी 28 अप्रैल को जंबूरी मैदान, भोपाल में आयोजित होने वाली महान वीर योद्धा राजा हिरदेशाह लोधी की शौर्य यात्रा के संबंध में प्रदेशभर में सामाजिक बैठकों का आयोजन किया जा रहा है। इसी क्रम में विभिन्न स्थानों पर आयोजित बैठकों में लोधी समाज के प्रदेश अध्यक्ष एवं पूर्व राज्य मंत्री जालमसिंह पटेल विशेष रूप से शामिल हुए। उनके साथ सर्वजित सिंह लोधी (जिला पंचायत सदस्य एवं युवा प्रदेश अध्यक्ष, लोधी समाज), संगठन प्रदेश प्रवक्ता डा. दिलीप लोधी तथा निजी सचिव राजपूत भी उपस्थित रहे। कार्यक्रम के तहत पटेल भोपाल से प्रस्थान कर सर्वप्रथम जहांगीरपुर (जिला सोहोर) पहुंचे, जहां सामाजिक बैठक आयोजित की गई। इसके पश्चात भोरासा (जिला देवास) में समाजजनों के साथ बैठक हुई। टोंककला में उनका भव्य स्वागत किया गया।

दैनिक अवन्तिका

अखबार की निम्न स्थानों पर एजेंसी बदलना है

बेरेछा, चौमा डाक बंगला, हाटपिपलिया, कालापिपल, खेड़ा खूरजिया, माचलपुर, खिलचौपुर, मड़ावदा, मेघनगर, माकड़ान, नरसिंहगढ़, बुरहानपुर, पेटलावद, झाबुआ रानापुर, मनावर, सुवासरा, सोयतकलां में एजेंसी देना है।

संपर्क करें
दैनिक अवन्तिका कार्यालय
2, रानी लक्ष्मीबाई मार्ग, उज्जैन
0734-4041777, मोबा. 9977755777

विश्व नवकार महामंत्र दिवस: मंत्र आत्मशुद्धि, आस्था और साधना का प्रतीक

विश्व शांति के लिए किया सामूहिक नवकार महामंत्र का जाप



दैनिक अवन्तिका ▶▶ सारंगपुर

विश्व स्तर पर आध्यात्मिक चेतना और सामूहिक शक्ति का अद्भुत संगम हुआ। विश्व नवकार दिवस के अवसर पर इस वर्ष एक ऐतिहासिक पहल के तहत पहली बार दुनिया भर में एक साथ, एक ही समय पर 4 करोड़ लोग नवकार मंत्र का जाप किया। यह आयोजन न केवल धार्मिक आस्था का प्रतीक है, बल्कि वैश्विक शांति, आत्मकल्याण और सामाजिक सदभाव का सशक्त संदेश दिया पिछले वर्ष इस आयोजन में 2 करोड़ लोगों की सहभागिता रही थी, जिसमें देश के प्रधानमंत्री नरेंद्र मोदी शामिल हुए थे। इस वर्ष यह आयोजन और भी भव्य होने जा रहा है, श्रीपार्वनाथ दिगम्बर जैन मंदिर सारंगपुर में सभी समाजजन ने सामूहिक नवकार महामंत्र का जाप किया और सभी ने नवकार महामंत्र का जाप कर नगर में, जिले में प्रदेश में, पूरे भारत देश के साथ, पूरे विश्व में शांति की लिए नवकार महामंत्र का जाप किया गया। दिगंबर जैन समाज के अध्यक्ष मनोज जैन ने बताया कि जब लाखों-करोड़ों लोग एक साथ, एक समय पर किसी शक्ति शाली मंत्र का जाप करते हैं, तो वह केवल व्यक्तिगत साधना नहीं रहती, बल्कि एक सामूहिक ऊर्जा का रूप ले लेती है। वैज्ञानिक दृष्टिकोण से भी यह माना गया है कि सामूहिक ध्यान और मंत्रोच्चार से सकारात्मक कंपन उत्पन्न होते हैं, जो वातावरण को शुद्ध करते हैं और मानसिक शांति को बढ़ाते हैं। विश्व नवकार दिवस पर 4 करोड़ लोगों का एक साथ मंत्र जाप करना, न केवल एक आध्यात्मिक आयोजन हुआ, बल्कि यह विश्व शांति के लिए एक सशक्त ऊर्जा तरंग भी उत्पन्ना करेगा। विश्व नवकार दिवस केवल एक धार्मिक अवसर नहीं, बल्कि आत्मबल और आत्मशुद्धि का एक विशेष दिन है। नवकार मंत्र हमें यह सिखाता है कि जीवन में सच्ची प्रगति बाहरी उपलब्धियों से नहीं, बल्कि भीतर की शांति और संतुलन से आती है। जब हम पूरे सम्पन्न और श्रद्धा के साथ इस मंत्र का जाप करते हैं, तो यह हमारे मन को स्थिर करता है और नकारात्मक विचारों को दूर करने की शक्ति देता है। यदि हम रोजमर्रा की जिंदगी में भी इस मंत्र के भाव को अपनाएं, तो हम न केवल स्वयं को बेहतर बना सकते हैं, बल्कि समाज में भी सकारात्मक बदलाव ला सकते हैं। नवकार मंत्र का नियमित जाप व्यक्ति के भीतर सकारात्मक ऊर्जा और आत्मविश्वास को बढ़ाता है। साथ ही, यह हमें जीवन के हर क्षेत्र में विनमता, धैर्य और सही मार्ग पर चलने की प्रेरणा देता है। नवकार महामंत्र के सामूहिक जाप श्री पार्वनाथ दिगम्बर जैन मंदिर में किया इस अवसर पर श्रीपार्वनाथ दिगंबर जैन मंदिर अध्यक्ष सुमत जैन, श्रीपाल जैन, गुणधर जैन, जैनपाल जैन, सुरेश जैन, अरुण जैन, दिगम्बर जैन समाज अध्यक्ष मनोज जैन, संजय जैन, अर्पित जैन, मनोज पांदा, अनुज जैन, शांतिलाल जैन, निर्मला, खुशी, शिखा जैन सभी ने मिलकर सामूहिक नवकार मंत्र का जाप किया और विश्व में शांति के लिए प्रार्थना की।



महिदपुर

अंतरराष्ट्रीय संस्था जीतों के आह्वान पर विश्व शांति एवं जन कल्याण हेतु श्री शांतिनाथ आराधना भवन में समस्त नवकार महामंत्र आराधक की ओर से सामूहिक जाप आयोजित किया गया। कार्यक्रम के आरंभ में नवकार महामंत्र की तस्वीर पर समाज के वरिष्ठ बाबूलाल आंचलिया, संजीव सोनी, नरेंद्र कोठारी, विमल मेहता, कपिल राखेचा, राज गादिवा ने दीप प्रज्वलन कर किया। शुभारंभ दिव्यशी कोचर ने मंगलाचरण से किया। पश्चात राज गादिवा ने सुमधुर आवाज में नमस्कार महामंत्र का सामूहिक जाप करवाया। अंत में जीतों की ओर से सभी श्रावक श्राविका का आभार शैलेश कोचर ने माना। कार्यक्रम का संचालन प्रदीप सुराना ने किया।



खाचरोद

श्री राज राजेंद्र जयंतसेन विद्यापीठ में विश्व नवकार मंत्र दिवस बड़े श्रद्धा और उत्साह के साथ मनाया गया। प्राचार्य श्रीमती वीणा कुंदी ने नवकार महामंत्र की महिमा पर प्रकाश डालते हुए कार्यक्रम का शुभारंभ किया, इसके पश्चात विद्यार्थियों और शिक्षकों द्वारा नवकार मंत्र का सामूहिक जाप किया गया छात्रा कनिका खलाल ने अपने भाषण में नवकार महामंत्र का अर्थ स्पष्ट करते हुए मंत्र के महत्व पर प्रकाश डाला। अध्यापिका श्रीमती सोनल जैन ने भी महामंत्र पर अपने भावपूर्ण विचार साझा किए। पूरे आयोजन में विद्यार्थियों में संस्कार और आस्था की प्रेरणा जगाई।

देवास ब्लैकमेलिंग मामले में डॉक्टर पहुंचे कोतवाली

पुलिस से मांगी सुरक्षा, अब तक पांच आरोपी गिरफ्तार, 7 पर केस दर्ज

दैनिक अवन्तिका ▶▶ देवास

देवास में ब्लैकमेलिंग के एक मामले में शहर के डॉक्टर बड़ी संख्या में कोतवाली थाने पहुंचे। उन्होंने पुलिस को आवेदन देकर बताया कि एक महिला डॉक्टर का वीडियो वायरल होने के बाद कुछ लोग उन्हें परेशान करने का प्रयास कर रहे हैं। पुलिस ने हर संभव मदद का आश्वासन दिया है।

सीएसपी सुमित अग्रवाल ने बताया कि डॉक्टरों ने आवेदन में कहा है कि वे अपना काम करने में असहज महसूस कर रहे हैं और कुछ लोग इस मौके का फायदा उठाकर उन्हें परेशान कर रहे हैं। इस मामले में अब तक कुल पांच आरोपियों को गिरफ्तार किया जा चुका है। कोतवाली पुलिस ने मरीज बनकर डॉक्टरों से बातचीत करने, रिटिंग ऑपरेशन करने और ब्लैकमेल करने के आरोप में सात लोगों के खिलाफ प्रकरण दर्ज किया है।



रेलवे स्टेशन से पकड़े गए आरोपी

गिरफ्तार आरोपियों में पटियाला निवासी विनय अरोरा और उसकी साथी रजनी भाटिया शामिल हैं, जिन्हें देवास रेलवे स्टेशन से पकड़ा गया। दोनों को जल्द ही कोर्ट में पेश किया जाएगा। एक अन्य आरोपी पुलिस रिमांड पर है, जबकि एक महिला और एक अन्य व्यक्ति को जेल भेजा जा चुका है।

महिला डॉक्टर का लाइसेंस निरस्त

घटना के बाद स्वास्थ्य विभाग ने महिला डॉक्टर चारू तिवारी के नर्सिंग होम का लाइसेंस और रजिस्ट्रेशन तत्काल प्रभाव से निरस्त कर दिया। इसके बाद तहसीलदार सपना शर्मा की मौजूदगी में डॉ. अशोक सेन, डॉ. मनीषा मिश्रा और डॉ. अमरीनी की टीम ने अस्पताल पहुंचकर परामर्श कक्ष, ऑपरेशन थिएटर और वार्ड को सील कर दिया।

प्रदेश अध्यक्ष एवं पूर्व राज्य मंत्री जालम सिंह पटेल का हुआ भव्य स्वागत

राजा हिरदेशाह लोधी शौर्य यात्रा को लेकर नगर बैठक संपन्न

दैनिक अवन्तिका ▶▶ मकसी

आगामी 28 अप्रैल को जंबूरी मैदान, भोपाल में आयोजित होने वाली महान वीर योद्धा राजा हिरदेशाह लोधी की शौर्य यात्रा के संबंध में प्रदेशभर में सामाजिक बैठकों का आयोजन किया जा रहा है। इसी क्रम में विभिन्न स्थानों पर आयोजित बैठकों में लोधी समाज के प्रदेश अध्यक्ष एवं पूर्व राज्य मंत्री जालमसिंह पटेल विशेष रूप से शामिल हुए। उनके साथ सर्वजित सिंह लोधी (जिला पंचायत सदस्य एवं युवा प्रदेश अध्यक्ष, लोधी समाज), संगठन प्रदेश प्रवक्ता डा. दिलीप लोधी तथा निजी सचिव राजपूत भी उपस्थित रहे। कार्यक्रम के तहत पटेल भोपाल से प्रस्थान कर सर्वप्रथम जहांगीरपुर (जिला सोहोर) पहुंचे, जहां सामाजिक बैठक आयोजित की गई। इसके पश्चात भोरासा (जिला देवास) में समाजजनों के साथ बैठक हुई। टोंककला में उनका भव्य स्वागत किया गया।



आगामी 28 अप्रैल को जंबूरी मैदान, भोपाल में आयोजित होने वाली महान वीर योद्धा राजा हिरदेशाह लोधी की शौर्य यात्रा के संबंध में प्रदेशभर में सामाजिक बैठकों का आयोजन किया जा रहा है। इसी क्रम में विभिन्न स्थानों पर आयोजित बैठकों में लोधी समाज के प्रदेश अध्यक्ष एवं पूर्व राज्य मंत्री जालमसिंह पटेल विशेष रूप से शामिल हुए। उनके साथ सर्वजित सिंह लोधी (जिला पंचायत सदस्य एवं युवा प्रदेश अध्यक्ष, लोधी समाज), संगठन प्रदेश प्रवक्ता डा. दिलीप लोधी तथा निजी सचिव राजपूत भी उपस्थित रहे। कार्यक्रम के तहत पटेल भोपाल से प्रस्थान कर सर्वप्रथम जहांगीरपुर (जिला सोहोर) पहुंचे, जहां सामाजिक बैठक आयोजित की गई। इसके पश्चात भोरासा (जिला देवास) में समाजजनों के साथ बैठक हुई। टोंककला में उनका भव्य स्वागत किया गया।

आभार व्यक्त करते हुए कहा कि समाज की एकजुटता और उत्साह इस ऐतिहासिक शौर्य यात्रा को सफल बनाने में प्रेरणादायी सिद्ध होगा। उन्होंने समाजबंधुओं से 28 अप्रैल को भोपाल पहुंचकर अधिक से अधिक संख्या में शामिल होने का आह्वान किया। इस अवसर पर नगर परिषद अध्यक्ष प्रतिनिधि मोर सिंह लोधी श्री नारायण सिंह लोधी (सरपंच), पूर्व पार्षद बट्टीलाल लोधी, छोटलाल लोधी

(ठेकेदार), पार्षद प्रतिनिधि दिलीप लोधी, पार्षद प्रतिनिधि अशोक पेंटर, निलेश लोधी (जिला अध्यक्ष), चंद्रसिंह लोधी, रमेश कौशल, महेंद्रसिंह लोधी (देवास), मदनलाल लोधी, मिश्रीलाल लोधी (पूर्व पार्षद), मोहनलाल लोधी, अरुण लोधी, कैलाश कोठारी, भरत लोधी, वीरेंद्र भदोविया, सुनील ठाकुर, पोप सिंह (ठेकेदार), लाखन केरवाल, कैलाश ठेकेदार, राहुल केरवाल, कुंदन सैनी, विजय लोधी, रवि कौशल मिश्रीलाल लोधी मदनलाल लोधी गोपाल लोधी छावनी सहित बड़ी संख्या में समाजजन उपस्थित रहे। संचालन समाज के प्रदेश प्रवक्ता लोधी राधेश्याम देवड़ा द्वारा किया गया, जबकि आभार निलेश लोधी एवं कुंदन सैनी ने संयुक्त रूप से व्यक्त किया। बैठकों के दौरान जगह-जगह पटेल का भव्य स्वागत किया गया और हजारों समाजजनों ने शौर्य यात्रा को सफल बनाने का संकल्प लिया।

जाहिर सूचना

सर्व साधारण को सूचित किया जाता है कि मेरे पक्षकार ने राधेश्याम परमार पिता श्री प्रकाश परमार निवासी 6/3, यंत्रमहल मार्ग जयसिंहपुरा उज्जैन (म.प्र.) से उनके एकमेव स्वामित्व एवं आधिपत्य की भूमि सर्व क्रमांक 1465/1/1/1/2 रकबा 0.1500 हेक्टर में से 0.0372 हेक्टर ग्राम मंगरोला प.ह.न. 03 तहसील व जिला उज्जैन में स्थित है जो रोड़ पर देवास से बदनावर मार्ग पर स्थित है को मय तला व हवाई हक सहित क्रय करने का सौदा किया होकर टोकन राशि अदा कर सौदा चिट्ठी का निष्पादन अपने हित में करवा लिया है तथा अनुबंध पत्र का सम्पादन करवाया जाना है और अनुबंध पत्र अनुसार शेष राशि अदाकर विक्रय पत्र का निष्पादन करवाया जाना शेष है। यदि उक्त भूमि में कोई अपना हित व हिस्सा रखता हो या उक्त भूमि पर किसी भी राष्ट्रीयकृत बैंक, अथवा सरकारी, साहकारी या किसी विभाग या वित्तीय संस्था अथवा सोसायटी का कोई ऋण भार हो तो ऐसे संबंधित विभाग/व्यक्ति इस जाहिर सूचना प्रकाशन से 7 (सात) दिवस की अवधि में मय प्रमाण सहित लिखित में आपति मेरे सम्मुख प्रस्तुत करें ताकि उसका निराकरण करवाया जा सके, अन्यथा सूचना प्रकाशन की अवधि व्यतीत होने के पश्चात मेरे पक्षकार द्वारा विधिवत अनुबंध पत्र निष्पादन के पश्चात विक्रय पत्र का निष्पादन करवा लिया जावेगा व कोई आपति मान्य नहीं होगी। इति दिनांक:- 09-04-2026 उज्जैन

श्रीमती नीलम अग्रवाल (एडवोकेट)
एम.ए.एल.एल.बी.
61, महाकाल सिंधी कॉलोनी उज्जैन
मोबा. नम्बर 98264-44002

जाहिर सूचना

सर्व साधारण को सूचित किया जाता है कि मेरे पक्षकार ने आशाराम चौधरी पिता शिवनारायण आयु 42 वर्ष जाति अहीर निवासी ग्राम असावता तहसील बडनगर जिला उज्जैन म.प्र. के स्वामित्व एवं आधिपत्य की कृषि भूमि कय करने का अनुबंध किया है जो भूमि ग्राम असावता तहसील बडनगर जिला उज्जैन में स्थित है जिसका सर्वे नं. 450/1 रकबा 0.82 है, भूमि को कय करने का सौदा तय कर लिया होकर उन्हे बयाना राशि अदा कर दी है तथा उपरोक्त भूमि के कोई वाद-विवाद विचाराधीन हो अथवा भूमि में किसी भी अन्य व्यक्ति का कोई स्वत्व या हित निहित हो या भूमि के विक्रय होने में किसी भी व्यक्ति को कोई आपति हो तो इस सूचना प्रकाशन के 7 दिवस के भीतर मय दस्तावेजी प्रमाण के प्रत्यक्ष रूप से मेरे कार्यालय में उपस्थित होकर मुझसे संपर्क कर लेवे। अन्यथा बाद मियाद गुजरने के बाद सूचना मेरे पक्षकार द्वारा कृषि भूमि का शेष विक्रय मूल्य अदाकर उसके विक्रय पत्र का पंजीवन करवा लिया जाएगा। तत्पश्चात किसी भी प्रकार की कोई आपति मान्य नहीं होगी। सूचित हो। दिनांक:-10.04.2026 कुलदीप सिंह पंचार एडवोकेट कोर्ट परिसर कोर्ट चौराहा बडनगर (अकोलिया वाघो) मोबा. 7024008304

जाहिर सूचना

मेरे पक्षकार ज्जीनवम(श्रीराम हाउसिंग) फायनेंस लिमिटेड कार्यालय दुसरी मॉडल ए 6/3 महाकाल वाणिज्य केन्द्र नानाखेड़ा उज्जैन की ओर से सर्व साधारण को सूचित किया जाता है कि संपत्ति क्रमांक - 1 भूखण्ड क्रमांक एल-93 दक्षिण दिशा का भाग स्थित गावत्री नगर सेक्टर-ए आगर रोड़ उज्जैन में स्थित है। जिसका कुलक्षेत्रफल 45.00 वर्गमीटर है। जिसके पूर्व मे- कालोनी का रोड़, पश्चिम मे- भूखण्ड क्रमांक एल-82, उत्तर मे- लक्ष्मी राठौर का शेष भाग, दक्षिण मे- भूखण्ड क्रमांक एल-92 स्थित है। उक्त संपत्ति सुरेशचंद्र राठौर पिता श्री देवकरण राठौर ने इसके पूर्वस्वामी हुकुमचंद से रजिस्टर्ड विक्रय पत्र क्रमांक MP432022021A1611777 दिनांक 22/07/2021 को क्रय कि। एवं सुरेशचंद्र राठौर का स्वर्वावास दिनांक 11/03/2023 को हो जाने के पश्चात उक्त संपत्ति के स्वामी शिव राठौर पिता स्व. श्री सुरेशचंद्र राठौर हुवे। संपत्ति क्रमांक - 2 भूखण्ड क्रमांक एल-93. उत्तर दिशा का भाग स्थित गावत्री नगर सेक्टर-ए आगर रोड़ उज्जैन म.प्र. में स्थित है। जिसका कुलक्षेत्रफल 45.00 वर्गमीटर है। जिसके पूर्व मे- कालोनी का रोड़, पश्चिम मे- भूखण्ड क्रमांक एल-82, उत्तर मे- भूखण्ड क्रमांक एल-94, दक्षिण मे- सुरेशचंद्र राठौर का शेष भाग स्थित है। उक्त संपत्ति श्रीमति लक्ष्मी राठौर पति श्री शिव राठौर ने इसके पूर्वस्वामी हुकुमचंद से रजिस्टर्ड विक्रय पत्र क्रमांक MP432022021A1611781 दिनांक 22/07/2021 के माध्यम से क्रय कि एवं शिव राठौर एवं श्रीमति लक्ष्मी राठौर ने उक्त दोनों संपत्तियों पर ऋण प्राप्त करने हेतु Truhome (श्रीराम हाउसिंग) फायनेंस लिमिटेड उज्जैन में आवेदन किया है तथा मेरे पक्षकार उक्त संपत्ति बंधक करने जा रहे हैं, अतः सूचित किया जाता है कि यदि उक्त संपत्तियों में अन्य किसी का कोई हक, हित, हिस्सा, अधिकार आदि हो या उक्त संपत्ति पर किसी बैंक, व्यक्ति, प्राइवेट संस्था, पैट्टी आदि का कोई लेना-देना बकाया हो या उक्त संपत्तियों के स्वामित्व या कब्जे के सम्बन्ध में किसी को कोई आपति हो या परिवार के किसी सदस्य को आपति हो तो वह इस जाहिर सूचना के प्रकाशन के दिनांक से सात दिवस की अवधि के अन्दर अपनी लिखित आपति मय लेखी प्रमाण के विधिवत रूप से मेरे कार्यालय में प्रस्तुत करें। ताकि उसका उचित निराकरण करवाया जा सके। उक्त अवधि में कोई आपति नहीं आने पर Truhome (श्रीराम हाउसिंग) फायनेंस लिमिटेड उज्जैन द्वारा उक्त संपत्तियों पर ऋण स्वीकृत करने हेतु आगामी कार्यावाही की जावेगी। तथा ऋण स्वीकृत किया जाने की दशा में उक्त संपत्ति पर प्रथम ऋण भाग Truhome (श्रीराम हाउसिंग) फायनेंस लिमिटेड उज्जैन का रहेगा। बाद में किसी भी प्रकार की आपति मान्य नहीं होगी। सूचित हो।

तेजपाल एडवोकेट
ऑफिस क्रमांक 11, भवन क्रमांक 87/3 तुलसी कॉम्पलेक्स विक्रम मार्ग टॉवर चौराहा प्रतापगंज, उज्जैन
मोबाइल न. 9301860352



पुलिस लाइन परेड ग्राउंड में आयोजित जनरल परेड, पुलिस अधीक्षक ने किया निरीक्षण

राजगढ़-ब्यावरा। पुलिस लाइन राजगढ़ में पुलिस बल की दक्षता, अनुशासन एवं शारीरिक क्षमता को सुदृढ़ बनाए रखने के उद्देश्य से नियमित रूप से परेड का आयोजन किया जा रहा। इसी क्रम में पुलिस लाइन परेड ग्राउंड में एक सुव्यवस्थित एवं प्रभावी जनरल परेड आयोजित की गई। जनरल परेड के दौरान पुलिस अधीक्षक राजगढ़ अमित तोलानी ने परेड का निरीक्षण कर सलामी ली। निरीक्षण के समय पुलिस बल द्वारा अनुशासित, समन्वित एवं आकर्षक ढंग से मार्च पास्ट एवं विभिन्न परेड अभ्यासों का उत्कृष्ट प्रदर्शन किया गया, जो उनकी प्रशिक्षण क्षमता एवं टीम भावना का परिचायक रहा। पुलिस अधीक्षक द्वारा परेड में उत्कृष्ट टर्न आउट एवं प्रदर्शन करने वाले अधिकारी एवं कर्मचारियों को प्रोत्साहन स्वरूप पुरस्कृत किया गया। साथ ही उन्होंने पुलिस बल को अनुशासन, सतर्कता एवं कर्तव्यनिष्ठा बनाए रखने हेतु आवश्यक दिशा-निर्देश प्रदान किए। इस अवसर पर अतिरिक्त पुलिस अधीक्षक के.एल. बंजारे सहित विभिन्न अनुभागों के एसडीओपी उपस्थित रहे। परेड कमांडर रक्षित निरीक्षक सुश्री उर्मिला चौहान तथा टू-आईसी सुखेदार इति शर्मा के नेतृत्व में मुख्यालय के विभिन्न थानों एवं कार्यालयों से पुलिसकर्मी, थाना यातायात का स्टाफ, एमटी शाखा के वाहन एवं डॉग स्ववाड के सदस्य उपस्थित रहे। परेड के उपरांत पुलिस वाहनों का निरीक्षण कर उनमें उपलब्ध बलवा नियंत्रण सामग्री की भी विधिवत जांच की परेड का मुख्य उद्देश्य पुलिस बल में अनुशासन, एकरूपता, शारीरिक दक्षता तथा आपात परिस्थितियों में त्वरित एवं प्रभावी प्रतिक्रिया क्षमता का विकास करना है, जिससे कानून-व्यवस्था बनाए रखने में और अधिक सुदृढ़ता सुनिश्चित की जा सके।

हाथी दरवाजा पर खड़े वाहनों पर पुलिस की चालानी कार्रवाई



सुसनेर। थाना प्रभारी अक्षय बैस के नेतृत्व में पुलिस टीम द्वारा हाथी दरवाजा क्षेत्र में सड़क किनारे अव्यवस्थित खड़े वाहनों के खिलाफ चालानी कार्रवाई की गई। इस दौरान नियमों का उल्लंघन करने वाले वाहन चालकों पर जुर्माना लगाया गया। पुलिस की इस कार्रवाई से क्षेत्र में यातायात व्यवस्था सुधारने का प्रयास किया गया। थाना प्रभारी ने नागरिकों से अपील की है कि वे अपने वाहन निर्धारित स्थानों पर ही पार्क करें, जिससे आवागमन में बाधा न हो।

पुस्तक मेले में उमड़ी भीड़, किफायती दरों पर मिली किताबें व गणवेश

30 अप्रैल तक दुकानों पर विशेष छूट का आश्वासन



शुजालपुर। जनपद शिक्षा केंद्र शुजालपुर द्वारा पीएम श्री शासकीय कन्या उच्चतर माध्यमिक विद्यालय शुजालपुर मंडी में गुरुवार को पुस्तक मेले का आयोजन किया गया। मेले में पालकों और स्कूल संचालकों की अच्छी खासी भागीदारी रही, जहां किफायती दरों पर पुस्तकें और गणवेश उपलब्ध कराए गए। कार्यक्रम की अध्यक्षता तहसीलदार किरण धाकड़ ने की, जबकि मुख्य अतिथि एसडीओपी निमेष देशमुख रहे। इस दौरान विकासखंड स्त्रोत समन्वयक सुरेंद्र गोखले सहित विभिन्न विद्यालयों के प्राचार्य मंचासीन रहे। मेले में 17 स्थानीय दुकानदारों ने स्टॉल लगाए, जहां पालकों को आवश्यक शैक्षणिक सामग्री रियायती दरों पर मिली। दुकानदारों ने आश्वासन दिया कि जो पालक मेले में शामिल नहीं हो सके, उन्हें 30 अप्रैल तक दुकानों पर विशेष छूट दी जाएगी। अध्यक्षीय उद्घोषण में तहसीलदार धाकड़ ने पुस्तक मेले की उपयोगिता बताते हुए अधिक से अधिक पालकों को इसका लाभ लेने की अपील की। वहीं मुख्य अतिथि एसडीओपी देशमुख ने स्कूल बसों के फिट टैनेस, बीमा, रजिस्ट्रेशन और चालकों के वैध लाइसेंस सुनिश्चित करने के निर्देश दिए। उन्होंने बसों में स्टॉप की उपस्थिति अनिवार्य बताते हुए सड़क सुरक्षा को लेकर सतर्कता बरतने की बात कही। कार्यक्रम में करीब 200 से अधिक पालकों एवं बड़ी संख्या में स्कूल संचालकों की उपस्थिति रही। स्वागत भाषण प्राचार्य अल्पना राणा ने दिया। संचालन संजय देशमुख व आभार राकेश पांचाल ने व्यक्त किया।

विश्व नवकार दिवस पर विश्व शांति के लिए महामंत्र के सामूहिक जाप का आयोजन

दैनिक अवन्तिका ▶▶ शाजापुर

विश्व नवकार महामंत्र दिवस के उपलक्ष्य में जैन इंटरनेशनल ट्रेड ऑर्गेनाइजेशन के आह्वान पर को शाजापुर में स्थानीय पोरवाल जैन समाज में विश्व शांति और प्राणी मात्र के कल्याण हेतु नवकार महामंत्र के सामूहिक जाप का आयोजन किया गया। इस आयोजन में शाजापुर विधायक अरुण भीमावद, खतरगच्छ जैन श्री संघ अध्यक्ष ज्ञानचंद जैन भंखाली, सकल जैन समाज अध्यक्ष सपन जैन, श्वेताम्बर मूर्तिपूजक संघ अध्यक्ष लोकेन्द्र नारेलिया, स्थानक ओषवाल जैन समाज अध्यक्ष लोकेश जैन बंटी, पोरवाल

कृषि उपज मंडी तनोडिया में गेहूं समर्थन मूल्य खरीदी का श्री गणेश

सरकार किसानों के साथ, हर एक किसान के गेहूं की होगी खरीदी- जैन



दैनिक अवन्तिका ▶▶ सारंगपुर।

सहायता समूह निहाल के आशा वेयर हाउस सारंगपुर पर गेहूं खरीदी के तोल कटि का पूजन कर शुभारंभ करते हुए वरिष्ठ भाजपा नेता एवं पूर्व जिला महामंत्री निर्मल जैन ने व्यक्त किए। श्री जैन ने कहा कि मंत्र की राज्यमंत्री गौतमजी टेटवाल ने बिना भेदभाव के संपूर्ण विधानसभा में सभी प्रमुख स्थानों पर खरीदी करवाने के निर्देश दिए हैं। उन्होंने कहा कि बारदाने की कोई कमी नहीं है। सरकार सभी व्यवस्थाएं कर रही है। जैन ने कहा है कि राज्य सरकार किसानों के हितों की सुरक्षा के लिए विशेष रूप से संवेदनशील है। गेहूं उपार्जन में बारदान की उपलब्धता रिवर बनाए रखने के लिए हरसंभव प्रयास किए जा रहे हैं। गेहूं खरीदी में किसानों को किसी भी प्रकार से



दैनिक अवन्तिका ▶▶ सारंगपुर।

बारदाने की समस्या नहीं आने दी जाएगी। केंद्र सरकार, जूट कमिश्नर सहित अन्य बारदान प्रदाय एजेंसियों से बारदान आपूर्ति के लिए राज्य सरकार लगातार सम्पर्क बनाए हुए है। मंत्र सरकार द्वारा किसानों के गेहूं पर चालीस रुपए बोनास देकर खरीदी प्रारंभ हो गई है। कृषकों का गेहूं सरकार समर्थन मूल्य पर खरीदीं। इस अवसर अवसर पर पाषांड सुनील बागवान, केशरसिंह पटेल, लक्ष्मीनादायण लववंशी निहाल, लखन पुष्पद आदि उपस्थित थे।

तनोडिया

वर्ष 26 -27 समर्थन मूल्य की खरीदी कृषि उपज मंडी तनोडिया में आज शाखा द्वारा गेहूं समर्थन मूल्य खरीदी का श्री गणेश किया गया।



दैनिक अवन्तिका ▶▶ सारंगपुर।

इस अवसर पर, भाजपा पदाधिकारी कार्यकर्ता जनप्रतिनिधियों किसान मंत्र के पदाधिकारी कार्यकर्ता एवं जिला कलेक्टर श्रीमती प्रीति यादव द्वारा सर्वप्रथम, विधिवत कांटा पूजन संस्था के गेहूं समर्थन मूल्य में प्रथम किसान अन्नदाता का पुष्पमाला एवं सरोपा बांधकर श्रीफल से उनका सम्मान कर कमलो द्वार किया गया। इस अवसर पर संस्था के अधिकाारी कर्मचारी सम्माननीय अन्नदाता किसान उपस्थित रहे।

महिदपुर रोड

समर्थन मूल्य गेहूं खरीदी पर 10 अप्रैल शुक्रवार से क्षेत्र की विभिन्न सहकारी समितियों द्वारा जन प्रतिनिधियों की उपस्थिति में प्रारंभ गया है सेवा सहकारी संस्थाओं के प्रबंधकों से मिली जानकारी के अनुसार क्षेत्र में झुटावद, गोगापुर, सगवाली, बरखेड़ा बुजुर्ग, तथा चितावाद सेवा सहकारी संस्थाओं द्वारा किसानों के गेहूं उपार्जन का कार्य संबंधित संस्थाओं को आवंटित वेयर हाउस में शुक्रवार को जन प्रतिनिधियों की उपस्थिति में समारोह पूर्वक प्रारंभ किया गया। गेहूं उपार्जन के कार्य के लिये समुचित व्यवस्था, वेयर हाउस तक गेहूं लेकर आने वाले किसानों की पेयजल तथा अन्य समुचित व्यवस्थाओं को लेकर गुरुवार की शाम को एसडीएम कार्यालय महत्वपूर्ण में एस डी एम अजय हिंगे तथा तहसीलदार सृष्टि पाल ने संबंधित सेवा सहकारी संस्थाओं के प्रबंधकों की एक बैठक लेकर गेहूं खरीदी के कार्य को लेकर शासन प्रशासन के दिशा निर्देशों के बारे में विस्तार से जानकारी दी। जिन किसानों के पास अपने गेहूं लेकर समर्थन मूल्य खरीदी केंद्रों पर पहुंचने के संदेश व्हाट्सएप पर एसएमएस के माध्यम से आये वे गुरुवार सुबह से ही अप ने ट्रेक्टर ट्रालियां लेकर आवंटित वेयर हाउसों पर पहुंच गये इस बार नगर के नामदा मार्ग स्थित गुरु कृपा वेयर हाउस क्षेत्र के अलावा दो अन्य स्थानों चितावाद तथा बरखेड़ा बुजुर्ग सेवा सहकारी संस्थाओं के अंतर्गत आने वाले किसानों के गेहूं उपार्जन का कार्य इस वेयर हाउस में किया जायेगा।

एचपीवी वैक्सीनेशन बेटियों के लिए सुरक्षा कवच- कविता शर्मा सर्वाइकल कैंसर से बचाव के लिए बालिकाओं और अभिभावकों को किया जागरूक

दैनिक अवन्तिका ▶▶ कानड

नगर के नेताजी सुभाष पब्लिक हायर सेकेंडरी स्कूल में सर्वाइकल कैंसर HPV टीकाकरण को लेकर एक महत्वपूर्ण जागरूकता कार्यक्रम आयोजित किया गया। कार्यक्रम में बालिकाओं एवं उनके अभिभावकों को एचपीवी वैक्सीन के महत्व, उपयोगिता और सुरक्षा के बारे में विस्तार से जानकारी दी गई।



दैनिक अवन्तिका ▶▶ कानड

उक्त कार्यक्रम में भाजपा जिला मंत्री कविता शर्मा ने उपस्थित अभिभावकों को संबोधित करते हुए कहा कि एचपीवी वैक्सीन बालिकाओं को भविष्य में होने वाले सर्वाइकल कैंसर से बचाने में अत्यंत प्रभावी है। उन्होंने स्पष्ट किया कि यह टीका सुरक्षित है और इसके कोई गंभीर साइड इफेक्ट नहीं होते हैं, इसलिए सभी पात्र बालिकाओं को समय पर टीकाकरण करवाना जरूरी है विद्यालय प्रबंधन द्वारा दी गई

जानकारी के अनुसार 14 से 15 वर्ष आयु वर्ग की कुल 21 बालिकाएं टीकाकरण के लिए पात्र हैं। जिनमें से 6 बालिकाओं को अब तक वैक्सीन लगाई जा चुकी है। टीकाकरण करवाने वाली छात्रा निशा गुर्जर का विद्यालय परिवार द्वारा फूलमाला पहनाकर स्वागत किया गया, जिससे अन्य छात्राओं को भी प्रेरणा मिली। कार्यक्रम के दौरान जनप्रतिनिधियों एवं शिक्षा विभाग से जुड़े अधिकारियों ने भी अपनी उपस्थिति दर्ज कराई। इस अवसर पर नगर परिषद पाषांड मांगू बाई आर्य, जन शिक्षक राधेश्याम वर्मा, सिस्टर चेतना निगम, बी.ई. भगवान सिंह डगवाल, प्राचार्य कृष्ण चंद्र शर्मा, प्रशानाध्यक्षक राधेश्याम बरोटा सलित विद्यालय स्टाफ एवं बड़ी संख्या में अभिभावक संतोष शर्मा राहुल बीजापुरी और छात्राएं मौजूद रहीं। कार्यक्रम का मुख्य उद्देश्य बालिकाओं में सर्वाइकल कैंसर के प्रति जागरूकता बढ़ाना और समय पर टीकाकरण के लिए प्रेरित करना रहा। विशेषज्ञों का मानना है कि यदि समय रहते एचपीवी वैक्सीन लगाई जाए तो इस गंभीर बीमारी से काफी हद तक बचाव संभव है।

स्वाद और तरावट के लिए रोजाना बढी मात्रा में खप रहा तरबूज

सारंगपुर। शहर में तरबूज की मांग में इजाफा हो गया है। गर्मी के साथ साथ क्षेत्र में तरबूज की मांग भी खूब बढ़ गई है। फल का राजा होने का दर्जा भले आम के नाम हो, लेकिन इस गर्मी में बेहतर सेहत के लिए तरबूज की जरूरत हर आम व खास को हो रही है। गर्मी में जहां आसमान से आग झरती रहती है, वहीं तरबूज शरीर में पानी की कमी को दूर करता है। ऐसे में शहर सहित क्षेत्र भर में तरबूज की मांग में इजाफा हो गया है। गर्मी बढ़ते ही एकदम से तरबूज की आवक और मांग भी खूब बढ़ गई है। ग्रामीण क्षेत्रों के किसानों और मंडियों से तरबूज शहर में आ रहा है। फल विक्रेताओं के अनुसार इन दिनों शहर के बाजार में प्रतिदिन तरबूज की खपत हो रही है। बस स्टैंड के फ्रूट व्यापारी सलमान फ्रूट ने बताया कि थोक में यह 10 से 15 रुपए प्रति किलो और फुटकर में 15 से 20 रुपए प्रति किलो तक विक्रय रहा है।

जीरापुर पुलिस की बड़ी कार्रवाई : 8.77 ग्राम स्मैक जप्त, दो आरोपी गिरफ्तार

दैनिक अवन्तिका ▶▶ जीरापुर

जिले में अवैध मादक पदार्थों के खिलाफ चलाए जा रहे अभियान के तहत जीरापुर पुलिस ने प्रभावी कार्रवाई करते हुए 8.77 ग्राम स्मैक जप्त कर दो आरोपियों को गिरफ्तार किया है। जप्त मादक पदार्थ की अनुमानित कीमत 88 हजार रुपए बताई जा रही है। पुलिस अधीक्षक राजगढ़ अमित तोलानी के निर्देशन में जिले भर में नशे के विरुद्ध विशेष अभियान संचालित किया जा रहा है। इसी क्रम में अतिरिक्त पुलिस अधीक्षक के.एल. बंजारे एवं एसडीओपी धरमवीर नागर के मार्गदर्शन में थाना जीरापुर पुलिस ने यह कार्रवाई की। थाना प्रभारी आदित्य सोनी के नेतृत्व में 8 अप्रैल 2026 को मुखबिर की सूचना पर घनश्याम बैरागी एवं

गो सम्मान आह्वान अभियान में महिलाओं-युवतियों की भागीदारी

सुसनेर। गो सम्मान आह्वान अभियान के तहत क्षेत्र में महिलाओं और युवतियों द्वारा एक अनूठी पहल करने हुए गो संरक्षण का संदेश दिया जा रहा है। अभियान के अंतर्गत महिलाओं ने अपने हाथों में मेहंदी रचाकर गो संरक्षण, गो माता की रक्षा और सख्त गो कानून बने जैसे संदेश लिखे, जो लोगों के बीच आकर्षण का केंद्र बने रहे। इस दौरान महिलाओं ने बताया कि गो माता भारतीय संस्कृति और आस्था का महत्वपूर्ण प्रतीक है। जिसकी सुरक्षा और संरक्षण समाज की जिम्मेदारी है। उन्होंने कहा कि वर्तमान समय में गौवंश की सुरक्षा को लेकर टोस और प्रभावी कानून बनाए जाने की आवश्यकता है, जिससे गौ तस्करी और गौवंश पर हो रहे अत्याचारों पर रोक लगाई जा सके। अभियान से जुड़ी युवतियों ने भी बड़-चढ़कर भाग लिया और सोशल मीडिया व जनसंपर्क के माध्यम से अधिक से अधिक लोगों को इस मुहिम से जोड़ने का आह्वान किया। कार्यक्रम के दौरान महिलाओं ने एकजुटता का परिचय देते हुए गो संरक्षण के समर्थन में अपने विचार व्यक्त किए। गो सेवकों ने जानकारी देते हुए बताया कि इस अभियान के अगले चरण में 27 अप्रैल को तहसीलदार को प्रार्थना पत्र सौंपा जाएगा, जिसमें गो संरक्षण के लिए सख्त कानून बनाने और प्रभावी अमल सुनिश्चित करने की मांग की जाएगी। उन्होंने क्षेत्रवासियों से भी इस अभियान में भाग लेकर गो माता की रक्षा के लिए आगे आने की अपील की है।

अज्ञात वाहन की टक्कर से बाइक सवार की मौत

हादसे के बाद चालक फरार, पुलिस जांच में जुटी



दैनिक अवन्तिका ▶▶ सुजालपुर।

शुजालपुर। शहर के मंडी थाना क्षेत्र में गुरुवार सुबह एक दर्दनाक सड़क हादसे में बाइक सवार व्यक्ति की मौत हो गई। हादसे के बाद अज्ञात वाहन चालक मौके से फरार हो गया। पुलिस ने मामला दर्ज कर जांच शुरू कर दी है। पुलिस के अनुसार मृतक की पहचान विष्णु प्रदाय परमार 55 वर्ष निवासी लसुडि? हेजम के रूप में हुई है। वह शुजालपुर से अपने गांव लौट रहे थे तभी नानियाखेड़ी के पास एक अज्ञात वाहन ने उनकी बाइक को टक्कर मार दी। टक्कर इतनी जोरदार थी कि वे गंभीर रूप से घायल हो गए। घटना के बाद उन्हें तत्काल शासकीय सिविल अस्पताल ले जाया गया, जहां चिकित्सकों ने जांच के बाद मृत घोषित कर दिया। अस्पताल चौकी से मिली सूचना पर पुलिस ने मर्ग कायम कर जांच शुरू कर दी है। मंडी थाना पुलिस के अनुसार हादसे के बाद आरोपी वाहन चालक फरार है, जिसकी तलाश की जा रही है। पोस्टमार्टम के बाद शव परिवजनों को सौंप दिया गया है।

पंडित दीनदयाल उपाध्याय प्रशिक्षण महाअभियान के अंतर्गत पनवाड़ी मंडल की कार्यशाला आयोजित



दैनिक अवन्तिका ▶▶ शाजापुर।

शाजापुर। प्रशिक्षण कार्यकर्ता को कार्यकुशल, आत्मविश्वास से भरपूर और वैचारिक रूप से परिपक्व बनाकर निपुणता प्रदान करता है। यह न केवल नई तकनीक व कौशलों से अवगत कराता है, बल्कि उत्पादकता और कार्यबल की सामूहिक दक्षता को बढ़ाता है। वहीं तकनीकी व व्यावहारिक ज्ञान, आईटी, बूथ प्रबंधन, और विषय-विशिष्ट ज्ञान से कार्यकर्ता को अपडेट किया जाता है। प्रभावी संवाद के माध्यम से कार्यकर्ता सरकार या संगठन की बात को जनता के बीच सही ढंग से रखने में समर्थ हो जाते हैं। कार्यशाला में मंडल अध्यक्ष मोहनसिंह जादौन सहित मंडल के पदाधिकारी एवं कार्यकर्ता उपस्थित थे।

न्यूज कॉलम

फर्स्ट बटालियन के प्लैट में फंदे पर लटकी मिली महिला आरक्षक, हालत गंभीर

इंदौर. फर्स्ट बटालियन में रहने वाली एक महिला आरक्षक ने गुरुवार को आत्महत्या की कोशिश की। महिला अपने प्लैट में फंदे पर लटकी मिली। रात में परिजन ने उसे देखा तो नीचे उतारकर निजी अस्पताल ले गए। फिलहाल महिला पुलिसकर्मी आईसीयू में भर्ती है और बयान देने की स्थिति में नहीं है। सदर बाजार पुलिस के मुताबिक, महिला का नाम रूचि, पति पंकज है। वह अपने पति के साथ फर्स्ट बटालियन में रहती है। सदर बाजार पुलिस को रात करीब 11 बजे गोकुलदास अस्पताल से सूचना मिली। हालांकि रूचि अभी बयान देने की स्थिति में नहीं है। उनके पति पंकज भी काइम ब्रांच में पदस्थ हैं। रूचि ने यह कदम क्यों उठाया, इसका कारण फिलहाल स्पष्ट नहीं हो पाया है। पुलिस मामले की जांच कर रही है। पंकज के भी इस मामले में अभी बयान नहीं हो सका है। पुलिस के मुताबिक रूचि और पंकज ने लव मैरिज की थी। दोनों के एक बेटा और एक बेटी है।

निर्माणधीन मकान में सुरक्षा की कमी, मजिल से गिरकर ढाई साल की बच्ची की मौत

इंदौर. कनाडिया क्षेत्र में ढाई साल की बच्ची की पहली मंजिल से गिरने के कारण मौत हो गई। हादसे के समय उसकी मां निर्माणधीन मकान में सफाई कर रही थी। बच्ची खेलते-खेलते बालकनी तक पहुंच गई और नीचे गिर गई। कनाडिया पुलिस ने मर्ग कायम कर मामले की जांच शुरू कर दी है। पुलिस के मुताबिक, गोकुल सिंह सिटी निवासी प्रियाशी (ढाई साल) पुत्री कल्याण कुशवाह 5 अप्रैल को निर्माणधीन मकान की पहली मंजिल से गिर गई थी। गंभीर हालत में उसे पहले अरविंदो अस्पताल में भर्ती कराया गया। दो दिन इलाज के बाद परिजन उसे एमवाय अस्पताल ले गए, जहां गुरुवार रात करीब 12 बजे उसकी मौत हो गई। पिता कल्याण कुशवाह ने बताया कि वे पत्नी के साथ एक डॉक्टर के निर्माणधीन मकान में चौकीदारी करते हैं। घटना के समय उनकी पत्नी पहली मंजिल पर सफाई कर रही थी। पास में छोटा बेटा लेटा था, जबकि प्रियाशी खेलते-खेलते मुड़ेर तक पहुंच गई। मकान में सुरक्षा जाती नहीं होने के कारण वह सोधे नीचे गिर गई। परिवार मूल रूप से ललितपुर का रहने वाला है और करीब 6 साल पहले इंदौर आया था। कुछ महीने पहले ही उन्हें इस निर्माणधीन मकान में चौकीदारी का काम मिला था। घटना के समय पिता काम से बाहर गए हुए थे।

नवलखा में एक्टिव गैंग का पर्दाफाश गाड़ियां चुराने वाला गिरोह पकड़ा

इंदौर। संयोगितागंज पुलिस ने वाहन चोरी करने वाले गिरोह का पर्दाफाश करते हुए तीन आरोपियों को गिरफ्तार किया है। आरोपी राजगढ़ के रहने वाले हैं और शहर के नवलखा क्षेत्र में लगने वाले हाट बाजार को निशाना बनाते थे। पुलिस के मुताबिक, आरोपी हाट बाजार में भीड़ का फायदा उठाकर मौका देखकर लोगों की गाड़ियां चुरा लेते थे और फिर फरार हो जाते थे। हाल ही में पुलिस ने हाट बाजार से एक आरोपी को पकड़ लिया था। पूछताछ में उसने अपने दो साथियों के नाम बताए, जिसके बाद पुलिस ने कार्रवाई करते हुए दोनों को भी गिरफ्तार कर लिया। आरोपियों ने पूछताछ में खुलासा किया कि चोरी की गाड़ियों को वे राजगढ़ ले जाकर सस्ते दामों में बेच देते थे। पकड़े गए आरोपियों में अनवर सहित उसके दो अन्य साथी विशाल और जीवन शामिल हैं। पुलिस अब आरोपियों से पूछताछ कर अन्य वारदातों और खरीदारों के बारे में जानकारी जुटा रही है।

नाबालिग युवती ने एसिड पीकर किया आत्महत्या का प्रयास

इंदौर। बाणगंगा थाना क्षेत्र में 16 वर्षीय नाबालिग युवती ने एसिड पीकर आत्महत्या का प्रयास किया। अस्पताल में दिए बयान के आधार पर पुलिस ने आरोपी राम सोलंकी के खिलाफ धमकी और आत्महत्या के लिए उकसाने का एक और मामला दर्ज किया है। घटना के बाद युवती को निजी अस्पताल में भर्ती कराया गया। इलाज के दौरान दिए गए बयान में उसने आरोपी द्वारा धमकाने की बात कही, जिसके बाद पुलिस ने नया केस दर्ज किया। पीड़िता ने बताया कि 18 फरवरी को आरोपी ने उसका हाथ पकड़कर छेड़छाड़ की थी और बात नहीं करने पर धमकी दी थी। इस मामले में पहले ही पीकसी एक्ट सहित अन्य धाराओं में एकआईआर दर्ज की जा चुकी है। पीड़िता के अनुसार, आरोपी ने पहले दर्ज मामले को वापस लेने के लिए उसे दोबारा धमकाया और जान से मारने की बात कही। धमकी से परेशान होकर युवती ने बाथरूम में जाकर एसिड पी लिया। परिजन उसे तुरंत अस्पताल लेकर पहुंचे, जहां इलाज जारी है। परिवार की सूचना पर पुलिस ने आरोपी के खिलाफ कार्रवाई की है। बाणगंगा पुलिस आरोपी राम सोलंकी की तलाश कर रही है।

18.85 लाख की मशीनरी धोखाधड़ी के मामले में दो आरोपियों पर केस दर्ज

इंदौर। लखड़िया पुलिस ने एक कंपनी से जुड़े दो लोगों के खिलाफ धोखाधड़ी का मामला दर्ज किया है। पीड़ित के मुताबिक आरोपी उसका ट्रैक्टर, ट्रॉली और अन्य सामान सिलीगुड़ी ले गए और किराया तय होने के बाद 18.85 लाख रुपए का सामान वापस नहीं किया। पुलिस ने जांच के बाद मामले में एकआईआर दर्ज की है। लखड़िया पुलिस ने अनिरुद्ध डेहरिया निवासी महालक्ष्मी नगर की शिकायत पर प्रवीण पुत्र अरुण कुमार होता निवासी कुदरिया मेहाब नगर जटनी और एनिक कुमार पुत्र संजीव कुमार सरकार निवासी निजानपुरा, वेस्ट बंगाल के खिलाफ एकआईआर दर्ज की है। अनिरुद्ध ने अपनी शिकायत में बताया कि अप्रैल 2023 में उसका दोनों से एग्रीमेंट हुआ था, जिसमें एकडीडी मशीन, कंटेनर, ट्रैक्टर, ट्रॉली और ट्रैक्टर के साथ कुछ मशीनरी दी गई थी, जिनका अलग-अलग किराया तय किया गया था। सिलीगुड़ी में केबल डालने का काम बताया गया था, लेकिन दो महीने बाद एनिक कुमार सरकार ने फोन कर जानकारी दी कि भुवनेश्वर में कंपनी द्वारा केबल डालने का काम किया जा रहा है और सभी मशीनें वहां भेज दी गई हैं।

महिला आरक्षक को ई-रिवशा ने मारी टक्कर, पुलिस तलाश में जुटी



इंदौर। इंदौर के पाटनीपुरा इलाके में एक महिला आरक्षक को ई-रिवशा चालक ने टक्कर मार दी। हादसे के बाद ड्राइवर मौके से फरार हो गया। घायल आरक्षक ने मेडिकल कराया, लेकिन फिलहाल एकआईआर दर्ज नहीं कराई है और थाने में आवेदन दिया है। परदेशीपुरा थाना क्षेत्र के पाटनीपुरा में विजयनगर थाने में पदस्थ महिला आरक्षक राजमोहिनी (निवासी जगतवा क्वार्टर) अपनी मां का चेकअप कराने के बाद उन्हें घर छोड़ने जा रही थीं। इसी दौरान एक ई-रिवशा चालक ने लापरवाही से वाहन चलाते हुए उन्हें टक्कर मार दी। टक्कर लगने के बाद आसपास के लोगों ने राजमोहिनी को उठाया, जबकि ई-रिवशा चालक मौके से वाहन लेकर फरार हो गया। घटना की जानकारी मिलने पर परदेशीपुरा पुलिस ने रात में उनका मेडिकल कराया। टीआई आरडी कानवा के अनुसार, आरक्षक को गंभीर चोट नहीं आई है। मेडिकल के बाद वे अपनी ड्यूटी पर लौट गईं। पुलिस के मुताबिक, महिला आरक्षक ने फिलहाल आवेदन दिया है। टक्कर मारने वाले ई-रिवशा चालक की तलाश की जा रही है।

वंदे मातरम् विवाद के बाद कहा- विधानसभा चुनाव निर्दलीय लड़ुंगी, कांग्रेस-बीजेपी को हरा सकती हूं...

रुबीना बोलीं- कांग्रेस को कदर नहीं, एआईएमआईएम से बुके आया

दैनिक अवन्तिका ▶▶ इंदौर

नगर निगम के बजट सत्र में राष्ट्रीय गीत वंदे मातरम् को लेकर शुरू हुआ विवाद धर्म बनाम राष्ट्रवाद के साथ ही अब राजनीतिक रूप ले चुका है। बीजेपी-कांग्रेस के बाद अब अस्पृद्धीन ओवैसी की पार्टी (ऑल इंडिया मजलिस-ए-इत्तेहादुल मुस्लिमीन) भी इस मुद्दे को लेकर मैदान में कूद गई है। पार्टी के प्रदेश अध्यक्ष ने दावा किया है कि रुबीना खान हमारे संपर्क में हैं। इतना ही नहीं, उन्होंने यह भी कहा कि कांग्रेस के बड़े नेताओं से बातचीत चल रही है। रुबीना से जब सवाल किया गया कि कांग्रेस ने उनके बयान से किनारा कर लिया



हे तो वह यह सुनते ही भड़क गईं। उन्होंने कहा कि कांग्रेस पार्टी भाड़ में जाए। ऐसे जब भी मौके आते हैं

तो कांग्रेस पल्ला झाड़ लेती है। कांग्रेस पार्टी सिर्फ मुसलमानों का वोट लेने के लिए है। कांग्रेस से कोई अनुबंध थोड़ी न करा रखा है। हम ओवैसी की पार्टी एआईएमआईएम में चले जाएंगे। रुबीना ने आगे यह बयान भी दिया है कि कांग्रेस पार्टी जो भी निर्णय लेगी, मुझे स्वीकार होगा। रखेंगे तो ठीक, नहीं रखेंगे या निकाल देंगे तो भी कोई बात नहीं। मैं हर फैसले के लिए तैयार हूँ। मुझे अपने नसीब और ऊपर वाले पर भरोसा है। हो सकता है कि मैं विधानसभा चुनाव लड़ूँ और अगर लड़ूंगी तो निर्दलीय लड़ूंगी। मैं खुद नहीं जीत पाई तो सामने वाले को हराने की क्षमता जरूर रखती हूँ। चाहे वह कांग्रेस हो या बीजेपी। रुबीना ने कहा कि कांग्रेस से बाहर निकालने वाले चिट्ठे चौकसे होते कीन हैं। वह उनकी नहीं राहुल गांधी की पार्टी है। मुझे पीसीसी से लेटर आया तो बात रखूंगी। मुझे तो ओवैसी की पार्टी से न्योता आ गया है।

एआईएमआईएम प्रदेश अध्यक्ष मोहसिन अली ने बताया कि रुबीना और फौजिया शेख अलीम के बयान का हमारी पार्टी समर्थन करती है। रुबीना हमारे संपर्क में हैं। उनका हमारी पार्टी में स्वागत है। हमारी पार्टी के अंदर ओवैसी साहब सबको बराबरी, समानता, इंसाफ की बात करते हैं। जो आना चाहे, उनका हम स्वागत करते हैं। पार्टी उनसे पहले से संपर्क में है।

■ एआईएमआईएम के प्रदेश अध्यक्ष मोहसिन अली ने बताया कि रुबीना और फौजिया शेख अलीम के बयान का हमारी पार्टी समर्थन करती है। रुबीना हमारे संपर्क में हैं। उनका हमारी पार्टी में स्वागत है। हमारी पार्टी के अंदर ओवैसी साहब सबको बराबरी, समानता, इंसाफ की बात करते हैं। जो आना चाहे, उनका हम स्वागत करते हैं। पार्टी उनसे पहले से संपर्क में है।
■ पार्टी जल्द ही उनकी जाँचिंग कराएगी। इनके अलावा कई पार्षद हैं, जो हमारे संपर्क में हैं। कांग्रेस के अन्य कई बड़े नेता भी हमारे संपर्क में हैं। इंदौर, भोपाल, जबलपुर, खरगोन और खंडवा के साथ ही अन्य एक दो शहरों के कांग्रेस पदाधिकारी संपर्क में हैं। मोहसिन अली ने कहा कि बीजेपी का कोई नेता हमारे संपर्क में नहीं है। कारण है कि बीजेपी की विचारधारा और हमारी विचारधारा अलग है। कांग्रेस सूत्रों का कहना है कि कांग्रेस में खींचतान काफी लंबे समय से चल रही है। वह खुलकर बाहर नहीं आ रही थी, लेकिन यह खुलकर सामने आ चुकी है। अब कांग्रेस में दो धड़े हो चुके हैं।

इंदौर में एसजीएसआईटीएस के पूर्व परीक्षा नियंत्रक की अनोखी मांग

पद से हटाने पर मांगी कक्ष के बाहर मृत्यु की अनुमति

दैनिक अवन्तिका ▶▶ इंदौर

श्री गोविंदराम सेकसरिया इंस्टिट्यूट ऑफ टेक्नोलॉजी एंड साइंस (एसजीएसआईटीएस) में पिछले कई महीनों से चल रहे प्रशासनिक गतिरोध और रिजल्ट में देरी को लेकर आखिरकार कार्रवाई की गई है। संस्थान के परीक्षा नियंत्रक प्रो. लीलाधर मालवीय को पद से हटा दिया गया है और उनकी जगह प्रो. हिमता वर्मा को नया एजाम कंट्रोलर नियुक्त किया गया है। पद से हटाए जाने की सूचना मिलने के बाद मालवीय ने एसजीएसआईटीएस के डायरेक्टर के सामने एक अनोखी मांग रख दी। डायरेक्टर को लिखे पत्र में लीलाधर मालवीय ने कहा कि उन्हें आपके केबिन



के बाहर मृत्यु की अनुमति दी जाए। यह मांग उन्होंने पद से हटाए जाने के बाद की है। बताया जा रहा है कि प्रो. मालवीय पर संस्थान के इंटरनल व्हाट्सएप ग्रुप में सीनियर प्रोफेसरों के खिलाफ आपत्तिजनक टिप्पणियां करने के आरोप हैं। उन्होंने सोशल मीडिया और व्हाट्सएप पर संस्थान विरोधी कमेंट्स किए और भ्रष्टाचार के आरोप लगाए।

इसी के चलते अनुशासनहीनता और प्रोटोकॉल उल्लंघन के आधार पर कॉलेज प्रबंधन ने उनके खिलाफ कार्रवाई की है। मामले में प्रो. मालवीय का पक्ष जानने की कोशिश की गई, लेकिन उन्होंने इस पर कुछ भी कहने से इनकार कर दिया।
जांच के लिए गठित की गई विशेष कमेटी- पूरे मामले की जांच के लिए डायरेक्टर ने एक उच्च स्तरीय समिति बनाई है। इस समिति में संस्थान के बाहर के दो आईटी विशेषज्ञ प्रोफेसरों को शामिल किया गया है। कमेटी सॉफ्टवेयर अपडेट और डाटा हैडलिंग में हुई गड़बड़ी के आरोपों की भी जांच करेगी। जीएसआईटीएस कॉलेज में एक ओर जहां पूर्व एजाम कंट्रोलर ने मृत्यु की अनुमति की मांग की है, वहीं दूसरी ओर कॉलेज परिसर में एएसएसआई का प्रदर्शन जारी है। छात्र संगठन फीस बढ़ोतरी के विरोध में आंदोलन कर रहा है।

प्रॉफिट दिलाने के नाम पर 36 लाख ठगे

ठगी के मामलों में हुई एफआईआर

दैनिक अवन्तिका ▶▶ इंदौर

संयोगितागंज पुलिस ने ऑनलाइन ठगी के मामलों में एकआईआर दर्ज की है। पहला मामला में आरोपी ने कंपनी में प्रॉफिट दिलाने के नाम पर लाखों रुपए अपने अकाउंट में ट्रांसफर करवा लिए। पुलिस के अनुसार, यश सिलावट निवासी श्रीनंदानंद मार्ग से अक्टूबर 2022 में आशीष चौधरी ने संपर्क किया। उसने ड्रीम व्यूअर कंपनी में निवेश के नाम पर करीब 36 लाख रुपए ले लिए। आरोपी ने हर महीने 4 लाख रुपए का प्रॉफिट देने का झांसा दिया था। रकम लेने के बाद आरोपी और उसके साथियों ने फोन उठाना बंद कर दिया। सोशल मीडिया के जरिए दोनों की पहचान हुई थी। आरोपियों ने अलग-अलग बैंक अकाउंट्स के जरिए कई किशोरों में यह रकम ट्रांसफर करवाई। यश की शिकायत पर आशीष और अन्य अकाउंट होल्डर्स के खिलाफ एकआईआर दर्ज की गई है।

डिटैक्टिव एजेंसी से सामने आया कनेक्शन, एटीएस कर रही पूछताछ

सीडीआर बेचने के शक में 2 पुलिसकर्मियों से पूछताछ

दैनिक अवन्तिका ▶▶ इंदौर

कॉल डिटेल रिकॉर्ड (सीडीआर) बेचने के संदेह में एटीएस ने क्राइम ब्रांच के दो पुलिसकर्मियों से पूछताछ की। दोनों को नोटिस देकर बुलाया गया था। पूछताछ के बाद उन्हें छोड़ दिया गया है, हालांकि आगे भी जरूरत पड़ने पर मुख्यालय बुलाया जा सकता है। जानकारी के मुताबिक एक डिटेक्टिव एजेंसी संचालक की जांच के दौरान कुछ संदिग्ध नंबर सामने आए। इसी कड़ी में एटीएस को पता चला कि एएसआई राम और सिपाही रविंद्र का एजेंसी से संपर्क रहा है। सूत्रों के अनुसार, दोनों पुलिसकर्मियों को नोटिस दिए गए थे, लेकिन समय पर पेश नहीं होने पर कर्नाटक एटीएस की टीम इंदौर पहुंची। गुरुवार शाम रवींद्र से पूछताछ की गई और बाद में उसे छोड़ दिया गया। वहीं एएसआई राम किसी मामले में बाहर होने के कारण शुक्रवार को भोपाल स्थित एटीएस कार्यालय में पेश होंगे। प्रारंभिक जांच में सामने आया है कि दोनों का संपर्क डिटेक्टिव एजेंसी संचालक मुकेश तोमर से था। आशंका जताई जा रही है कि आना लोगों की सीडीआर मोटी रकम लेकर बेची जा रही थी। क्राइम ब्रांच के एडिशनल डीसीपी राजेश दंडोतिया ने बताया कि यह सामान्य पूछताछ है। दोनों पुलिसकर्मी की पहले भी इस मामले में जांच कर चुके हैं, क्योंकि उनके नंबर संदिग्धों के मोबाइल में मिले। फिलहाल किसी गिरफ्तारी की बात नहीं है।

युवा कांग्रेस के जोनल इंचार्ज घोषित

दैनिक अवन्तिका ▶▶ इंदौर

भारतीय युवा कांग्रेस ने मध्यप्रदेश प्रदेश उपाध्यक्ष को जोनल इंचार्ज बनाते हुए विभिन्न जिलों का प्रभार सौंपा है। 7 नेताओं की इस लिस्ट में सिर्फ दो महिला प्रभारी बनाई गई हैं। इस सूची के जारी होते ही संगठन के भीतर असंतोष के स्वर उभरने लगे हैं। प्रदेश उपाध्यक्ष स्वीटी पाटिल ने एक वीडियो जारी कर नेतृत्व पर महिलाओं की अनदेखी करने का गंभीर आरोप लगाया है। युवा कांग्रेस से जारी आधिकारिक पत्र के अनुसार, प्रदेश के वरिष्ठ उपाध्यक्षों को अलग-अलग जिलों की जिम्मेदारी दी गई है। इस लिस्ट में स्वीटी पाटिल को तलामा और आगरा जिले का प्रभार दिया है। स्वीटी पाटिल ने कहा अभी जो लिस्ट आई है उसको देखते हुए ऐसा लग रहा है कि बोला कुछ और जा रहा है किया कुछ और जा रहा है। अभी भोपाल में हमारे राष्ट्रीय प्रभारी मनीष शर्मा आए थे। उन्होंने महिलाओं के अधिकारों और आरक्षण की बात कही थी, ओबीसी की बात कही थी। तब मुझे बड़ी खुशी मिली थी।



परिवारिक यात्रा स्पेशल स्लीपर बस द्वारा कैदारनाथ यात्रा 2026
गंगोत्री, यमनोत्री, कैदारनाथ, बद्रीनाथ, हरिद्वार ऋषिकेश, मथुरा, गोकुल, वृन्दावन एवं अन्य तीर्थ स्थलों के दर्शन
स्लीपर बस किराया, चाय, नाश्ता, भोजन तथा ठहरने की उत्तम व्यवस्था के साथ यात्रा अवधि- 15 से 17 दिन रहेगी।
अमरनाथ यात्रा की बुकिंग चालू है
- संपर्क -
गिरिश श्रीवास्तव मो. 8817438104
विपीन श्रीवास्तव मो. 9826063354
अन्नपूर्णा बस सर्विस
कोयला फाटक चौराहा, उज्जैन (म.प्र.)

झारडा
मकान बेचना है
Size 12.5x30
मैन रोड नाम मंदिर चौक, शांतिलाल देसूढ़ के पास, झारडा
संपर्क : गोपाल सोनी- मो. 9806179344

नागदा
मकान बेचना है
Size 20x40
श्रीराम कॉलोनी सरस्वती स्कूल के पास, नागदा

ए.के. ट्रेडर्स
फ्रंट एल्यूमिनियम, फैन फ्लायर, फ्लायर बार्डर, कालम कुम्भी, कनेक्टिव क्लैक, विल्ली, राजधानी पेटने मेल्सब खम्बे डिजाईन वाले, लालटेन, तोड़ी पे. आर.सी.सी. चेम्बर, ड्रेनेज लाईन एवं सप्लर
ऑफिस : 220/5, नामदार, रवीन्द्र धर्मशाला के सामने, उज्जैन (म.प्र.)
अखलाक हुसैन, मुस्तकिम हुसैन
मोबाइल 9827253852, 83192 9962, 7869555897

हस्तरेखाएं बोलती हैं कब? क्यों? कैसे?
अखलाक हुसैन, मुस्तकिम हुसैन
पं. रूपेश रमेशचंद्र नाहर
(M.A. Astrologer)
प्रसिद्ध ज्योतिषाचार्य, भारतीय ज्योतिष विज्ञान संस्थान नानाखेड़ा बस स्टेण्ड के पीछे, ए-5/8, महाकाल वाणिज्य केन्द्र, साईं पैलेस होटल के सामने, उज्जैन
मोबाइल- 9827007312, 98277-33384
(web www.jyotishdham.in)

दंतावली
गम मसाज पाउडर
सिगरेट, बीड़ी तंबाखू एवं गुटखा के कारण होने वाली
दांत एवं मुँह की समस्या से राहत में सहायक
इन्हें समस्याओं से राहत में सहायक
दांतों के दाग-धब्बे
दांतों की सड़न
मुँह का पूरा न खुलना
मुँह के छाले
मुँह की दुर्गंध
दांतों की झनझनाहट
गर्म एवं तीखा खाने में तकलीफ
ठंडा एवं खट्टा खाने में तकलीफ
100% NATURAL PRODUCT
स्टॉकिट/अधिकृत विक्रेता बनने के लिए संपर्क : 77010-10250
Owned By PAGE PRASHANT AGARWAL GROUP OF ENTERPRISES
Powered By AKSHOBH VEDA
Associated Brand AKSHOBH VEDA

वीर हनुमान ज्योतिष दरवार
संकट मोचन के आशीर्वाद से हर काम होगा सफल
यहाँ हस्तरेखा जन्म पत्रिका देखकर जीवन के बारे में बताया जाता है
कारोबार में रुकावट | नौकरी में परेशानी | शादी में रुकावट
विदेश योग, पढ़ाई में रुकावट, पति-पत्नी में अनबन, संतान सुख, बनते-बनते काम बिगड़ना, ग्रह दोष, नजर दोष, कालसर्प दोष घर में अशांति
सभी कार्य विधि विधान से किया जाता है।
29 ए भवानीपुर कॉलोनी, गोल्डन स्कूल के पास अन्नपूर्णा रोड, इंदौर
सभी जगह से निराश एक बार अवश्य मिले
फिरा - 200 रु/- | समय- सुबह 9:00 से शाम 6:00 तक
मो. 9724383998

जय श्री महाकाल
ऑल कंस्ट्रक्शन वर्क के लिए एजेक्स फ्लोरी 2300 के.जी. किराये से 24 घंटे उपलब्ध है।
ए.के. सिंह मो. 7748813792
सिविल इंजीनियर की आवश्यकता है।
देवास रोड, आरके क्लब कॉलोनी, अभिलाषा के पीछे, उज्जैन

बिना ऑपरेशन कान के मवाद से मुक्ति कटे कान जुड़वाएं
किडनी की पथरी का अंत तुरंत निःशुल्क दवा प्राप्त करें
डॉ. पी.पी. ओझा
कर्ण रोग विशेषज्ञ
9425360006, 9425107617
प्रति शनिवार को मिले
निकास चौराहा बुधवारिया, उज्जैन